

517

సుబోధినీ గ్రంథమాల, నెం. 2.

TPLA/2913  
243

# రామతీర్థసావిమి.



గ్రంథకర్త  
పంగనామల వేంకటరంగరావు.



5

అరుగుల్కి సుబ్బారావు

సుబ్బారావు గ్రంథమాల, నెల్లూరు:—౨

5.12.34

అరుగుల్కి సుబ్బారావు

రామతీర్థస్వామి



ఇది

పంగనామల వేంకటరంగరావు గారిచే

రచింపబడి



మన్నేపల్లి రామకృష్ణరావు గారిచే

ప్రకటితము



రామకృష్ణ ముద్రాక్షరశాల, నెల్లూరు.

తృతీయ ముద్రణము

1931



సర్వస్వామ్యసంకలితము

వెల 0—8—0.

11

---

---

Approved for use in Recognized Schools  
for non- Europeans by the Madras Text  
Book Committee, *vide* Fort Saint George  
Gazette dated 5—6—1917 and 24—5—1927.

---

---

మొదటి ముద్రణము	1914
రెండవ ముద్రణము	1918
మూడవ ముద్రణము	1931





2-43



స్వామి రామతీర్థ, యం. ఎ.



2





# సంపాదకీయవిజ్ఞప్తి



ప్రథమ ముద్రణము

ఉత్తరహిందూస్థానమున మిక్కిలి ప్రఖ్యాతిగాంచి జీవిత మంతయు భారతీయుల శ్రేయోభివృద్ధికై వినియోగపఱచిన ఇమ్మహానీయుని జీవిత చరిత్రమును మా గ్రంథమాల యందు ద్వితీయగ్రంథముగాఁ బ్రచురించుటకై మాకు సాయ పడే మా కొఱకై శ్రమపుచ్చుకొని క్లుప్తముగా నీచరిత్రమును నత్యల్పకాలములో వ్రాసి ప్రచురణమునకై మా కొసంగిన శ్రీ పంగనామల వేంకటరంగరావుగారికి మే మెంతయుఁ గృతజ్ఞులము.

మన్నేపల్లి రామకృష్ణరావు



తృతీయ ముద్రణము

ఈ గ్రంథమును పాఠశాలల కుపయోగింపదగినదిగా లంగీకరించిన మదరాసు టెక్స్టుబుక్ కమిటీవారికిని, అనేక పాఠశాలలలో పఠనీయ గ్రంథముగ నపుడపుడు నియమించిన యేత త్పాఠశాలాధికారులకును మా కృతజ్ఞతా పూర్వక వందనములు.

నెల్లూరు, }  
1—7—31. }

మన్నే

కృష్ణరావు,

పాదకుడు.

## అంకితము



సీ. అసమానబుద్ధి విద్యార్థిదశ నె చూపి

జనులకు నెవఁడు విస్మయముగొలిపె

అహిఁబోలె జనయోగ మట వీడి శాంతిక్రై

ఎవఁడు హిమాద్రిఁ బెక్కిండ్లు నిలిచె

తానైన తత్త్వ మందఱకుఁ బ్రబోధింప

ఖండాంతరముల నెవ్వండు తిరిగె

స్వమాతవిరోధులై చను నాద్యులకు శ్రుతి

ప్రాశస్త్య మరసి యెవ్వండు దెలిపె

గీ. ఆత్మదేశంబు కొఱకు, దేహము మనంబు

ప్రాణములనిచ్చె లఘుత్యణగబట్ల నెవఁడు

రామతీర్థునకుఁ బ్రశాంత రమ్యమూర్తి

కంకిత మొనర్తు నీపాత్రమధికభక్తి.

పంగనామల వేంకటరంగరావు



155

1675  
1675

శ్రీ

# రామతీర్థస్వామి జీవితము



జ న న ము .

వ్రొందీ భాషయందు శ్రీ మద్రామా యాణమును  
 రచించి, అద్వితీయంబైన కీర్తింగాంచి, ముక్తసంగుడై శిష్య  
 సహస్రముతోఁ గాశీపురమున నివసించుచుండిన భక్త శిరో  
 మణి యగు గోసేన్ తులశీదాసుని వంశము పంజాబు  
 రాష్ట్రములో గుజరాత్వాలా మండలంబున మురళీవాలా  
 యను గ్రామందు వర్ధిల్లుచుండెను. నేటివఱకు నా గ్రామ  
 మందే తులశీదాసు వంశజులు కాపురము చేయుచున్నారు.  
 వీరు గోసేన్ బ్రాహ్మణులు; శుద్ధశ్రోత్రియులు. ఈ వంశము  
 నందే మన కథానాయకుఁ డగు రామతీర్థుఁడు జన్మించెను.  
 గోస్వామి హీరానందుఁడు రామతీర్థుని నిండ్రి. ఈయన కడు  
 బీదవాడయ్యున, వాయవ్య దిశయందుండు పొలిమేరరాష్ట్ర  
 మందలి హిందువులకు గురువుగా నుండుటచే, పిషావర్,  
 స్వాత్ మున్నగు పట్టణంబులకు శిష్యసంచారమునకై యప్పు  
 డప్పుడు వెళ్లుచుండుటచే నొరకుచుండిన సన్మాన ద్రవ్య



మీయనకు జీవనోపాయముగ నుండెను. ఇది కాకుండ చే  
 తొందు ద్రవ్యార్జన విధంబు వీరికి లేకుండెను. పేదటిక  
 ముతోఁ గూడినను బవిత్రమైన యీ బ్రాహ్మణ వంశమందు  
 గోసేత్తీర్థరాముఁడు మురళీవాహ గ్రామమునందే హిరా  
 నందునికి 1873-న సంవత్సరమున జన్మించెను. ఈతని పేరు  
 తీర్థరాముఁ డయినను, జనులు రామతీర్థుఁ డనియుఁ జెప్పు  
 కొనచుండిరి. రామతీర్థుఁడు జన్మించిన కొన్ని దినములకే  
 యతని తల్లి స్వర్గస్థురా లయ్యెను. అందువలన రామతీర్థుఁడు  
 తన ముదుసలి మేనత్తచేఁ బెంపబడెను. తండ్రియగు హిరా  
 నందుఁడు శిష్యబృందమునకు హితోపదేశముచేసి యుపకృతిం  
 బొంద నెంచి దేశసంచారము గావించుచుండుటచే, రామ  
 తీర్థుఁడు తన యన్నగారగు గోసేత్తగురుజానుచేఁ బరిపోషింపఁ  
 బడుచుండెను. శైశవమందే జనని చనిపోవుటచే రామతీర్థుని  
 కాళాగమునకు నావృషాల నతని మేనత్త తెచ్చి యిచ్చు  
 చుండెను. అందువలన గోక్షీరపాన మలవడిన రామతీర్థుఁడుఁ  
 వ ముసువచ్చిన కొలది నా యాహారమందే విశేష ప్రీతిం  
 జెందుచుండుటయె కాక రమారమి యయిదు సేర్లవాల నొక్క  
 టూరియే త్రాగఁగలిగి యుండెను. ఇతని జన్మకాల గ్రహ  
 సంపత్తి గనిన జ్యోతిశ్శాస్త్ర పండితులు రామతీర్థుఁ డద్వి  
 తీయ మేధావంతుఁ డగు ననియు, ఇతని ప్రతిభ లోకమం  
 తయు వ్యాపించుననియు, మోక్షమేతువైన గ్రహవీక్షణము



మిక్కిలి యనుకూలముగ నున్నదనియు, మహాత్ముఁ డగు ననియు నుడివిరి.

శైశవము . .

మాటలు వచ్చినది మొదలు, రామతీర్థుఁడు ప్రతివిషయమును జక్కఁగఁ బరీక్షించుటయేకాక, దాని సంగతి నంతయు నడిగి తెలుసుకొనుచుండెను. తన గృహమందు జరుగుచుండెడి పురాణ కాలక్షేపము దధిక కుతూహలము కలిగినవాఁడై, రామలక్ష్మణ భీష్మాదుల వీరాగ్రేసరుల సర్వలం దుత్సాహము కలవాఁడై, మహాత్ముల చరిత్రలనెల్ల శ్రద్ధతో గమనించు చుండెను. ఇట్టి కాలక్షేపములం దాధ్యాత్మిక విషయములు ప్రసంగమునకు వచ్చినప్పు డాసంగతులను వినుచుండి గ్రహించుట కుం దగు వయస్సు లేకుండినను విడువక 'పుణ్యమనఁగ నేమి, పాపమన నెట్టిది, ధర్మమనఁగ నెద్ది, భగవంతుఁడెక్కడనుండును, ఆయనను జూచు టెట్లు' మొదలగు ప్రశ్నలను రామతీర్థుఁ డడుగుచుండెను. శైశవము దొనరించిన కార్యములు వాని శలితములు, రామతీర్థుని మనస్సున దృఢముగా నాటుకొని యుండెను. ఒక దినమందుఁ దన తోడి బాలురతో రామతీర్థుఁడు తనయింటి పెరడులో, కొన్ని గుంటలుచేసి యందుగొన్ని గింజలనుబెట్టి, కొంచెము నీరుపోసి, మట్టి కప్పి, పాపము! భోజనమునుగూడ మానుకొని, ఆ గింజలు మొలక లెత్తునని యక్క



డనే కోచియుండెను. కాని యెంతకాలము కూర్చుండియున్నను నొక్క మొక్తైన నేలవిగాదికిరాదయ్యె. చూచి చూచి విసుగెత్తి, ఇంకను గింజలు మొలవలేదని గుంటను గొంచెము త్రొవ్వించుచు. మొలకయొక్క పోబడిగూడ గాసరాకుండెను. మఱి గొంచెము మట్టి తీయవెంచి, ఆ మొలచుచున్న మొక్కలకు హాని కలుగునేమో యను భయముతోఁ బహు జాగరూకతతోఁ బైబైని మట్టితీసి చూడఁగాఁ బాతినగింజలు గానే కనబడెను. ఆ బీజములు తన యిచ్చానుసారము మొలవలేదని కోపబడి పెద్దవారితో నతఁడు చెప్పెను. వారలు గింజలు విత్తిన తోడనే మొలక లెత్తవనియు, అవి పక్షమై మొలచుటకుఁ గాలము వలయుననియు, ప్రతి కార్యమునకును ఘోషము వెంటనే కలుగదనియు బోధింపఁగా నా సంగతి గ్రహించినవాడై రామతీర్థుఁడు దానిని మఱవక 25 లేక 26 సంవత్సరములు గడచిన పిమ్మట 1902-వ సంవత్సరము డిసెంబరు నెల 26 వ తేదీన, అమెరికా దేశమందలి సాక్షాత్తులకు నొక్క సంగమం దుపన్యసించుచు నీ కథ నా దేశస్థులకు విచిత్రముగా గూడదనియు తాళిమి సర్వశ్రేయోదాయకమనియు నుపదేశించెను.

రామతీర్థునికి దన శైశవమందుఁ దా వినిన విషయములు సదా జ్ఞాపక ముండెననుటకు దృష్టాంతముగా నీ క్రింది కథను వివరించెదను. మూడేండ్ల ప్రాయమున నొకనాఁడు



రామతీర్థుడు తన గ్రామ సమీపమున నుండిన యరణ్యము నకుఁ బెద్దవారిచేఁ బిలుచుకొని పోబడగ నక్కడ నొంటరిగ నితరులతో నుండవలసి వచ్చెను. ఆ సమయమున నొక్క పేరువడిన పెద్ద దొంగ రామతీర్థునితో తన సాహసకృత్య మొందు వర్ణించెను. రామతీర్థుఁ డతి బాల్యమందున్నవాఁడు వర్ణింపఁబోయెడి సంగతిని బాగుగ గ్రహింపఁజాలఁడని యెంచి యా తస్కరుడు కథను జెప్పఁ దొడంగెను.

ఒకానొక భాగ్యవంతుని సాధంబున గడు విలువగల నగలున్న సమాచారము నెఱింగి వాని నపహరింపవలయునను బుద్ధిపొడనుఁగా నీ దొడ్డదొంగ యనేక విధముల నా ప్రాసాదంబుఁ బ్రవేశింపఁ బ్రయత్నించెను గాని, వాని యత్నము సఫలము నాకుండెను. ఆ నగలను హరింప నుద్దేశము దిన ములకొలఁది ప్రబలమగుచు, అందులకుం దగు నుపాయంబుల నెన్నింటినో యాలోచింపఁగ జిట్టచివర కా దొంగకు మంచి యోచన యొకటి కుదిరెను. ఆ దివ్య హర్ష్యంబుఁ జెంత మహావృక్షం బొక్కటి శతశాఖాయుతంబు తేజరిల్లుటయే కాక యా ప్రాసాదంపు మూడవయంతెస్తులోని గవాక్షమునకు నెమట నుండుటం గాంచి యాచోరుఁ డా నెట్టెక్కి యొక్క గట్టి పగ మా తరుశిఖర శాఖయందు దిట్టముగాఁ గట్టి దాని నుయ్యెల లాగున నిర్మించుకొని, నడిరేయి నాయుయ్యెల నెక్కి పెద్దపెద్ద యూపులూఁగి యా గవాక్షమును



దన పావఘాతములచేఁ బగులఁ గొట్టి తా నా మూఁడవ  
యంతస్తునందుఁ జేరి, వేసవికాల మగుటచే నా యింటివార  
లయిదవ యంతస్తునందుఁ బరుండుదురని యదివఱకే  
తెలిసికొన్నవాఁడు కావున నిర్భయముగా నా గవాక్షము  
నుండి, తోడఁ దీసికొనిపోయిన తాళిమను గ్రిందికిఁ జూపిడిచి,  
తనకుం దోడుగా వచ్చియుండిన ముగ్గురు సైదోడులను బై  
కెక్కించుకొని, నలుగురు నా సదనమందు నగల్పకై వెదకఁ  
బ్రారంభించిరి కాని యెక్కడను వానిం గాంచరైరి. అత్తటి  
మన చోర శిఖామణి యేకాగ్రచిత్తమున నూహింప నగలు  
భూమిలోఁ బాతిపెట్టఁబడి యుండవచ్చునను భావంబు మనం  
బునం దగులఁగా, వారలందఱును నేలంద్రవ్వసాగిరి. జనులు  
నాధారణంబుగ నితను లనుమానింపఁదగనట్టి స్థలంబునఁ దమ  
విత్రాదులం దాఁచుకొనుట సహజంబని గుర్తెఱింగిన యను  
భవశాలియగు నా గడిదొంగ యెట్టి యనుమానమునకును  
నాస్పదంబు కాని స్థలంబుననే ఖననంబొనర్చెను. ఆ దినము  
లలో లోకు లీ విధంబుననే తమ విత్తమును భద్రపఱచుకొను  
చుండిరి. ఇక్కడ నక్కడఁ ద్రవ్వి చూడఁగ, నా తెక్కిలికానికి  
మిక్కిలి రొక్కంబుగల బొక్కసంబు చేజిక్కినను. అట్టి సమ  
యంబున మేడవూడ నొక ధ్వని వినవచ్చెను. ఆ కన్నగాని  
కాయమంతయు ఝుల్లుమని గుండె నీరై యాపాదమస్తకంబు  
వణకు దగిలి గడగడ వణకసాగెను. అతని మనస్సు విభ్ర



మముసెంది కలతఁనొందెను. ఆ యవస్థయొక్క వర్ణనము రామతీర్థుని మనంబున దృఢంబుగ నుండెను. ఆ ముని మృచ్ఛులందఱును మృత్యువువాతం బడితిమని యనుకొనిరి. వారలు మరణావస్థ ననుభవించు చున్నట్లుండిరి. ఆ స్థితి యం దొకచిన్న యెలుకయేని వారిం జంపఁగలిగియుండెను. అట్టితఱ నా లిస్కర శేష్ఠుఁ డనన్యశరణ్యుడై భగవత్పాదారవిందంబు లందు శరణాగతి చేసి పరమకారుణికుండు నార్తజనరక్షకుం డగు నారాయణుని, నిశ్చలభక్తితోఁ బ్రార్థింపఁ దొడంగెను. అప్పు డతని మనంబు శరీరమును వదలి సమాహితమై యుం డెను. పశ్చాత్తప్తమానసుడై శరీరాభిమానము వదలి చోరుఁడు తాను భగవదధీమఁడయ్యెను. అతని మనస్సు విప రీతాద్భుతస్థితిం జెందియుండెను. ఆ దొంగవాని నిశ్చలస్థాన హృదయతలమునుండి యుద్భవిల్లి యత్యాదరమై మహద్వి రమై యాంతరమై నిష్కళంకమై విరాజిల్లెను. భగవద్దై క్యమతఁడు సెందెనని చెప్పనగును వేఱు తలంపు లేదు. ప్రపంచమెల్ల శూన్యమై యుండెను. ఈ ప్రార్థనకు వెంటనే ఫలము గలిగెను. ఆ శబ్ద మణఁగి పోయెను. గృహమం దెవ్వరును మేల్కొనలేదు. ఆ చప్పు డెలుకలవలనం గలిగెనుగాన నప్పుడే నిలిచి పోయెను. దొంగలకు వడఁకు తగ్గెను. నిరాటంకముగా సఫలమనోరథులై యా మేడనుండి వారు వెడలివచ్చిరి. ఈ వృత్తాంతమందలి విషయమును రామతీర్థుఁడు 1903-వ



సంవత్సరము ఫిబ్రవరి నెల 16 తేదిన నమెరికా దేశస్థులకు మానసిక సైర్యమును గుఱించి యుపన్యసించుచు జెప్పెను.

విద్యాభ్యాసము.

అయిదవయేట రామతీర్థుని భారతాలయందు జదువ వేసిరి. బుద్ధి తెలిసినది మొదలు చిన్న చిన్న కథల నాకర్ణించుచు నందలి సంవర్ధములను గమనించుచు దనకు గలిగిన సం దేహాంబుల నడిగి తీర్చికొనుచు, రామతీర్థుడు తన కుశాగ్ర బుద్ధిని వెల్లడించు చుండెను. మొదటినుండి యితనిబుద్ధి యపూర్వమై యుండెను. ఇతని యోచనాశక్తి, ఏకాంత వాసమందలి ప్రేమ, ఇట్టిదని వర్ణింప గలిగినవారలు నేటికిని మురళీవాలాగ్రామమున గలరు. విద్యార్థిదశయందు రామ తీర్థుడు మిగుల బ్రకాశించెను. చుక్కలలోని చందమామ చందంబున దోడిబాలురలో రామతీర్థుడు తన సూక్ష్మబుద్ధి చేత బ్రజ్వరిల్లుచుండెను. ఎల్లప్పుడును దన పాఠములను జక్కగా వల్లించుచు నందలి సారమును గ్రహించుచు, తెలియని సంగతులు సుబోధము లగునంతవరకును విడువక విషయ మితెటల నడుగకయ గ్రహించుచుండెను. గృహ మందు దండికిని అత్తకును, అన్నగారికిని, ఇతరులకు నతి విధేయుడుగానుండి యల్లరి సేయక చెప్పిన విధముగ నడుచు కొనుచు, వారల కధిక సంతోష మతడు బాల్యమందు గల్గించు చుండెను. విద్యార్థిగా నొక్క నిమేషమైన వ్యర్థ



పుచ్చక ప్రిపంచనుండలి స్వభావచిత్రములను, వారమార్థిక  
విషయములను బాతశాలయందలి విద్యావిషయములను రామ  
తీర్థుడు సర్వదా గ్రహించుచుండెను. ఉపాధ్యాయులంద  
ఱును రామతీర్థుని మెచ్చుకొనుచుండిరి. పై తరగతులకు  
వెళ్ళినకొలది, తండ్రి కావలసిన విద్యాపరీక్షరములం గొని  
యచ్చి పిదప స్పేషంగలిగినశక్తి లేనివారి డగుటంజేసి రామ  
తీర్థుడు విద్యార్థిగా మగులఁ బేదటిక మనుభవించెను. పై తర  
గతులందును గళాశాలయందును దిన యసామాన్య ప్రజ్ఞను  
గనఁబఱచి విద్యార్థివేతనమాలం గొన చు కాలమంతయు గాఢం  
బైన విద్యావ్యాసంగంబుననే కడపెను. పాతశాలకుఁ బోవు  
నపుడు రామతీర్థునికిఁ బై కొక చొక్కాయును. మొలకు  
రెండు లాగులును నలకొక చిన్న గుమాలయు నుండెను. ఇవ  
న్నియుం గడు ముతకగుడ్డ లగుటవలన సుమారు మూడు  
రూప్యములే వెల కలిగియుండెను. క్రమక్రమముగ మెట్టుపై  
మెట్టెక్కి పిన్నవయస్సుననే ప్రవేశపరీక్షయందండెడు కృతార్థుఁ  
డయ్యెను. అది మొదలు కళాశాలలోఁజేరి చదువుచుండిన  
కాలంబున దానిద్రవ్యము హెచ్చెనగాని ప్రతిభ మిక్కిలి ప్రకా  
శింపఁ జొచ్చెను. కడుపు నిండట కన్నమును, చదువుకొను  
టకు దీపమును, ధరించుట కుడుపులును లేక యీతఁడు  
మిక్కిలి శ్రమనొందుచుండియు నన్నవైన నొకపూట మాని  
దీపమున కగు చమురునకై యీ సొమ్ము వినియోగపఱచు



చుండెను. పలుమాటతఁడు దినములకొలఁది యన్నము లేక  
మాడవలసివచ్చెనుగాని కళాశాలనుఁ బ్రతిదినంబును కాల  
మునకు వెళ్ళి యథావిధిగఁ బాఠంబుల నొప్పగించుచుండెను.  
తా నుపవసించుచున్న సంగతియే యితరులకుఁ దెలియకుండు  
నట్లు శాంతమైన వదనారవిందముతో దుఃఖముగాని, శ్రమము  
గాని, క్షుద్భాధగాని కొంచెమైన నితరులకుఁ గనఁబడవకుం  
డెను. అతి వినయముతో, శ్రద్ధతో, విశేష జాగరూకతతో  
రామతీర్థుఁ డహారాత్రములు కృషిచేసి విజ్ఞానమును  
సంపాదించు చుండెను.

ఒకనాఁడు రామతీర్థుఁడు పుస్తకమొందు తన హస్త  
మందుండ దానిం జదువుచుఁ బురమార్గంబున నడచు చుం  
డఁగా నొకండు పరిహాసమునకై “ఇక్కడ నేమి చేయు  
చున్నావయ్యా? ఇది పాఠశాలగాదు సుమా! నీ పుస్త  
కము నవలఁ బాఠవేయుము” అని పలుకఁగ రామతీర్థుఁడు  
“ప్రపంచ మంతయు నాకుఁ బాఠశాల” అని బదులు  
చెప్పెను. వేదాంత మితనికి సుగ్గుపాలతో నుద్భవించెను  
గాఁబోలు! రామతీర్థునికి విద్యాపరిశ్రమ విస్తారముగా నుం  
డెను. రామతీర్థుఁడు బి. ఏ. తరగతియందుఁ జదువు చుండి  
నపు డతనితో నొక సహాధ్యాయుఁ డొకటే గదిలో నివ  
సించు చుండెను. ఈ తోడి బాలుఁడు సోదరుని భంగి కలసి  
మెలసి యుండి యుమితోల్లాసము గలవాఁడై యుండెను.



నృత్యమందున, గానమందున, ఆటలందున, మఱికి గంటలు  
 వెయ్యుటందున, దనకాలము విశేషభాగము వ్యర్థపుచ్చు  
 చుండెను. ఒకానొక దినంబున నొక సర్దారీ విద్యార్థిని 'దిన  
 మున కెన్ని గంటలు విద్యకై వినియోగించెద' వని ప్రశ్న  
 చేయఁగా, సతఁడు చిఱునవ్వు మొగంబున మొలక లెత్తఁగ  
 18 గంటలని ప్రత్యుత్తర మిచ్చెను. అంత నా సర్దారు 'ఏమి  
 చెప్పితివి? నా యెరుటనే నాలుగైదు గంటలు వ్యర్థపుచ్చి  
 తివి. రాత్రి 8-9 గంటలు నిద్రించెదవని నాకుం దెలియును.  
 ఇంక నీకు మిగిలిన కాలము 10-12 గంటలైయుండ, 18 గం  
 టల కాలము చదివెదనని నీ పెల్లు నుడిచితివి.' అని యడు  
 గఁగా నా కుఱ్ఱవాఁడు "మీరు గణిత శాస్త్రమును జదువ  
 లేదు. గణిత శాస్త్ర ప్రకారము నేను 18 గంటలు విద్యా  
 భ్యాసమందుఁ గడుపుచున్నానని నిరూపించెదను జూడుఁడు.  
 నేనును రాముఁడు నొక్కటే గదిలో నున్నారము కదా.  
 నేను 12 గంటలు, రాముఁడు 24 గంటలు పాఠములం జదువ  
 నుపయోగించి కొనియోదము. రెండు గలిపిన 36 గంటలగును.  
 ఇద్దరికిని 36 గంటలైన, నొక్కటికి 18 గంటలగును. కనుక  
 నేను 18 గంటలును రాముఁడు 18 గంటలును గణితశాస్త్ర  
 ప్రకారము చదువుచుండినవారల మగుదుము గదా!" అని  
 పలుకఁగ, నా సర్దారు "నీవు 12 గంటలు చదివెదవేమోగాని  
 రాముఁడు 24 గంటలు చదువుచుండు సమమాట నే నొప్పు



కొనంజాలను. అది యెల్లు సాధ్యము? రాముడు విశేష  
 పరిశ్రమచేయు విద్యార్థియని నాకుం దెలియును. సర్వకళా  
 శాలా సంబంధమైన విద్యాకృషియందే కాక యందులకు  
 నాలుగైదుమార్లధికంబుగ నితర విషయములందును గృతా  
 ర్థతంజెంద నుద్యుక్తుడై యనేక విషయములం దాసక్తితో  
 బరిశ్రమించుచున్న సంగతి నే నెఱుంగుదును. కాని మూలన  
 స్వభావమునుబట్టి 24 గంటలు కృషిచేయ నేర్పికైన నసాధ్య  
 మని తలంచెదను” అని యీ సర్దారు వాక్యం నెను. అంత నా  
 విద్యార్థి ‘రాముడు భుజించు సమయములందును నిమిష  
 మొక్కటియైన వ్యర్థపుచ్చక ప్రకృతి శాస్త్ర ప్రశ్నమో,  
 గణితశాస్త్రమందలి కఠినమైన లెక్కయో, సిద్ధాంత సంబంధ  
 మైన హేతువాదమో యేదో యొకదానిమీఁద తన మనం  
 బును లగ్నము చేయుచుండెను. ఇవి గాకుండిన నేదోయొక  
 సద్గ్రంథమునో, కావ్యమునో వర్ణించుకొనుచుండును; లేదా  
 పద్యము లల్లుచుండునుగాని యొక్క ఖణమైనను రిత్తపుచ్చం  
 జాలడు. ఇంటిలో నుండినప్పుడు సీమసున్నముతో గోడలమీఁద  
 సుందరములైన బొమ్మలను రాముడు వ్రాయుచుండును.  
 నిద్రించు నపుడును స్వప్నమందును నతని మనస్సు విద్యా  
 వ్యాసంగమునందే వర్తించుచుండును. స్వప్నములందు కవి  
 నము చెప్పుచుండును. చక్కని శైలిని పద్యములల్లుచుండును.  
 ఆ పద్యములను మఱవక నిద్ర మేల్కొంచినపుడు కాగితము



పైవాసి : రీక్షింపగ నచ్చటచ్చట గణయత్రివాసభంగములు  
 కలిగియున్నను పద్యములు మధురముగ నుండెను గాని సగవ  
 ర్భ సముచితములుగాక, వరుసగా లేక పిచ్చివాని ధోరణివలె  
 నుండును. ఎటుండినను సతని మనస్సు విద్యా విషయమందే  
 స్వప్నమందును గృహిచేయు చుండునని దీని వలనఁ దెలియు  
 నగును. కాబట్టి రాముఁడు 24 గంటలును విధ్యాప్రసక్తి  
 గడపుచుండు” నని నడివెను. ఈ విషయము నిజముగా  
 నుండనోపునని రామతీర్థుఁ డమెరికా దేశమందు 1903-వ  
 సంవత్సరము జనవరి 15 తేదిన సువర్ణ కవాటభవనంబున  
 “మరణానంతరము లేక సర్వమత సమాధానము” అను నుప  
 న్యాసమునఁ బేర్కొనెను.

కళాశాలయం దున్నత తరగతులందుఁ జదువుచుండెను  
 కాలమున, కళాశాలా పండితుల సాహాయ్యముఁ గోరకయే  
 ప్రతివిషయమును, తానుగానే గ్రహింపవలయు నను శపథ  
 ముతో, రామతీర్థుఁడు మహాగణిత శాస్త్రమును భగీరథ  
 ప్రయత్నముఁ జేసెను. కొన్ని లెక్కల చిక్కులకొ విడదీయ నెంచి  
 యెంతయో శ్రమపడుచుండెను. కొన్నింటిలో సులభముగాఁ  
 జిక్కు విడిపోవుచుండెను. మఱికొన్నింటిలో నెంత పరిశ్రమిం  
 చినను నిష్ఫలమౌజననై, చిక్కునడలించు మార్గము గుర్తె  
 టుంగఁజాలక, సాయంతన మైదుగంటలు మొదలు ప్రాతః  
 కాలమున నాలుగైదు గంటలవరకు ననేక పర్యాయము



అన్నియో విధంబుల నాలెక్కలను జక్కఁగ గణించి పరిష్కరింపఁజాలక, విసిగి వేసారి, తానుండిన గృహముయొక్క పై మిద్దెనెక్కి యక్కడ విశ్రాంతికై పచారీచేయుచుఁ దాఁదలంచిన దానిని నెఱవేర్చలేకపోవుటకు ఖిన్నుఁడై, ఇట్టి పరాభవము నొందవలసిన జన్మమొందుకని తలంచి అన్నఁదాఁ జంపుకొనుట కొక ఖడ్గమును దేనెంచెను. శరీరమును వదల నుద్యమించినతోడనే యా చిక్కులందీర్చు మార్గము లతని మనఃబునకుఁదటెను. అతఁడు తలపెట్టిన యన్ని విషయముల యందును దాఁదలంచిన పని సఫలమగుటకై యతిశ్రద్ధాసమేతుఁడై పూర్ణమనస్సుతో గృహిఁజేయగ విఫలమనోరథుఁడై నపుడు విసుగుం జెంది వితాకుపడి “దీనిని నే లక్ష్యము సేయను, ఇది యయినను గాకున్నను నాకక్కఱ లేదు. దీని యందు నాకేమియు సంబంధములేదు” అని తలంచుచుండును. ఉద్యమించిన కార్యముయొక్క ఫలితము నెప్పు డపేక్షింపమానెనో యా క్షణంబుననే యా పని పూర్తియగుచుండెను. ఫలాపేక్ష లేక కార్యములు సలుపుచుండ వలయునని రామతీర్థునకు విద్యార్థిగానుండినప్పుడే బోధ కలిగెను. అది మొదలు నిష్కామకర్మ సభ్యసించిన యీ జ్ఞాననిష్ఠాగరిష్ఠుఁడు లోకమునందు స్వశరీరపాత సమయము వఱకును నిష్కామకర్మభ్యాసమునే జనులకు బోధించెను.



కళాశాలలోఁ బ్రతి పరీక్షయందు నతఁ డున్నతస్థానమును బొందుచుండెను. మహాగణితశాస్త్రముం దతి సమర్థుఁడై విశేషప్రజ్ఞం జూపి, బి. ఏ. పరీక్షయం దాతితేజినవారిలో నతఁ డగ్రగణ్యుఁ డయ్యెను. ఆ శాస్త్రముందే ఎం. ఏ. పరీక్షకు వెళ్లి అని గౌరవముగఁ గృతార్థుఁ డయ్యెను. 1893 వ సంవత్సరములో ననఁగా 20 సంవత్సరముల వయస్సుననే లాహోరు సర్వకళాశాలయొక్క ఎం. ఏ. బిరుదును రామతీర్థుఁడు వహించెను. ఈ కాలములో రామతీర్థుని శరీర మస్థిపంజరమువలె నుండెను. అట్టి శరీరము నంటుకొని యతని ప్రాణము లెట్లంతశ్రమ కోర్చెనో యని రాముని జూచిన ప్రతి మానవుఁడు నాశ్చర్యము నొందుచుండెను. అతని యెముకలమీఁద మాంసమే లేక పలుచని చర్మ మంటుకొని యుండెను. కొంగ మెడవంటి పొడుగైన సన్నని కంఠము మీఁద నతని పెద్దతల యుండెను. అతని గొంతు బొంగు పోయి యుండెను. చక్కఁగా మాటలాడుటకును నతఁడు కష్టపడుచుండెను. అంత బలహీనుఁడుగా రామతీర్థుఁ డుండెను. అతని కష్టములు గట్టెక్కెను. తన శరీరము బలిష్ఠమైనదిగాఁ జేసికొనఁ దలంచెను. అందుకై శరీర వ్యాయామములం గొన్నింటిని దానుగానే రామతీర్థుఁ డేర్పాటు చేసికొనెను. ఆ వ్యాయామములఁ గ్రమముగా నతఁ డభ్యసించెను. గోక్షీరము లధికముగఁ ద్రావఁ బ్రారంభించెను. ఇటులు



పల్లెటి దినంబును గడపుచుండుటచే రామతీర్థుడు డల్బకాలము  
 తోనే మంచి యోగోగ్యస్థిలింగంబు జేందెను. శరీర వ్యాయామం  
 ములం దత్యంత కుతూహలము కలవాడై కొత్త కొత్త  
 సేధంబు లగు వ్యాయామంబులఁ గల్పించుకొని వాని కభ్య  
 సించు చుండెను. అది మొదలవసానకాలమునకుఁ గొంత  
 మాండుపటకును రామతీర్థుడు శరీర వ్యాయామంబుల విడి  
 చిన దినమే లేకుండెను. ఆరోగ్యమును బొందిన పిదప రామ  
 తీర్థుడు డతి సుందరుడగుచుండెను. మృదువైన, సుందరమైన  
 ముఖము, తీర్చిన కనుబొమలు, నల్లని నయనములు, విశాల  
 మై యున్నతమైన లలాటము, రామతీర్థుని వీధ్యాలోలశ్వా  
 మును విస్తార మసీమా శక్తిని వెలిబుచ్చు చుండెను. అతడు  
 గంభీరముగా నుండినపుడు చిన్నవట్టువదైన గడ్డ మంద  
 ముగాఁ గనబడుచుండెను. అతని యిచ్ఛాశక్తి యనుప  
 మానమై యుండెను. అతని ప్రశాంత స్వభావము శుద్ధాంతః  
 కరణము సమశాంతశ్వాసము, సామోపత్యము, అమాయకస్వ  
 మెల్లరకు నాతనియం దనురాగ ముదయింపఁ జేయుచుండెను.

గణితశాస్త్రాభ్యాసమువలన రామతీర్థునికి ధారణాశక్తి  
 స్థిరమై యుండెను. అనన్యమనస్కత యధికంబయ్యెను. అన  
 వరత పోషక, సైత్యము నలవాటు పడెను. అతని గ్రహణ  
 శక్తికి, వ్యాప్తి, తీవ్రత హెచ్చెను; సమర్థము, నిర్విఘాత  
 రత్వము నతనియం దతిశయించెను.



తన గురువునకు వ్రాసిన యుత్తరముల వలన రామ తీర్థుడు విద్యార్థిగా నుండినకాల మేవిధంబుగఁ గడిపినది తెలియవచ్చుచున్నది. ఆ జాబులు విద్యార్థులకేకాక యశావసుల కందఱికిని సహకారములుగ నున్నవి. విద్యార్థులు దాద్ర్య దేనతం దొలగించుకొన వలసిన విధంబు రామతీర్థుడు తన ప్రవర్తన వలనఁ దెలిపెను. ఆ లేఖల వలన నతని గురుభక్తి, ఆజ్ఞాపవర్తన, నమ్రోశీలత, లజ్జాశీలత, తోడి విద్యార్థులతోఁ గలసిమెలసియుండుట కష్టతర స్థితిగతులయందు నతనికిఁగల ప్రసన్న చిత్తత, ధీరత, ఎడతెగని యనారోగ్య స్థితియందును నతనికిఁగల పరిశ్రమ, ఆసక్తి, సహజ గుణములుగ నుండిన యాత్మ గౌరవము, నిష్కపట సత్కారము, మొదలగు సంశయములు తెలియవచ్చుచున్నవి.

కళాశాలా పండితత్వము.

రామతీర్థుడు ఎం. ఏ. పరీక్షయందుఁ బట్ట భద్రుఁడైన వెంటనే, లాహూరు నగరమును ఫార్మకొ క్రైస్తవ కళాశాలలో గణితశాస్త్ర ప్రధాన పండితుఁడుగ నియమింపఁ బడెను. ఆ నగరమునందు గవర్నమెంటు కళాశాలాధికారి యగు డబ్లియు బెల్ దొరగారు రామతీర్థుని సాహిత్య సంపన్నత్వమున కచ్చెరువొంది ప్రొవిన్షియల్ సివిల్ పరీక్షకుఁ జదువుమని యతనిం గోరెను. కాని యత్యంతాధిక పరిశ్రమచే



సంవాదించిన గణితశాస్త్ర సాహిత్యము ననేక విద్యార్థులకు  
 బోధింప వలయునను గాఢమైన వాంఛ రామశీర్షకుఁ బ్రబల  
 మై యుండుటంజేసి యా పరీక్షకు వెళ్ళుట కతఁడు యత్నింప  
 నేలేదు. అయినను బట్టపరీక్షలం దత్సున్నత స్థానముఁ కె  
 దుటచే నింగ్లాండు దేశమునకు వెళ్ళి కేంబ్రిడ్జి స్వకళా శా  
 లలోఁ చదివె యచటి పరీక్షలయం దుత్తమ గౌరవ స్థాన  
 మును బొందుటకై యేర్పఱుపఁబడిన గాజకీయ విద్యార్థివేదన  
 మునకు నతఁడు ముఖ్యతమ యోగ్యుడై యుండుటంబట్టి  
 రామశీర్షుఁడా వేతనముం గైకొన నెంచెను గాని 'సీనియర్  
 రాంగ్లర్' అగుటకన్న మిన్నయగు పదవిం బొందపలసినవిధి  
 యతని ఫాలంబున లిఖించియుండుటచే నా విద్యార్థి వేతన  
 మింకొక మహమ్మదీయ విద్యార్థికి నిచ్చివేయబడెను.

మహా గణిత శాస్త్ర పండితుఁడుగ రామశీర్షుఁడు  
 మిక్కిలి ప్రశస్తిని జెందెను. అద్వితీయ మనీషా గర్విష్టుడై  
 కళాశాలలోని విద్యార్థి బృందంబున కమందానందంబు ఘటించు  
 చుండెను. గణితశాస్త్రమం దతని పండిత్య మపారము.  
 అతని బోధనాశక్తి యద్భుతము. ఎంత కఠినమైన లెక్కనయి  
 నను దానిని వ్రాయుట కెంతకాలము పట్టునో యదేకాల  
 ములో నింకను శీఘ్రముగను దాని స్వరూపమును నిరూ  
 పింపఁ గలిగిన యనంతయుక్తి రామశీర్షునకు విశేషముగ  
 నుండెను. ఎట్టి శాస్త్ర ప్రశ్నమునైనను మిక్కిలి సులభముగా



గ్రహించుటయే కాక రామతీర్థుఁడు సులభతరముగ దానికా  
బోధింపఁ గలిగియుండెను. మహాగణిత శాస్త్ర నూత్రిము  
లన్నింటిని గరితలామకము భంగి న్నంచుకొనిన రామతీర్థుని  
ప్రజ్ఞా క శేషము విద్యార్థుల వివేకమాను ప్రబోధింపసాగెను.  
శాస్త్రజ్ఞాన మంతయు నంగుళ్యగ్రములం దభ్యాసమువలన  
నొందుకొనిన వాఁడగుటంజేసి 18 అంకెలుగల గుణ్యము 17  
అంకెలుగల గుణకముతో హెచ్చింపఁబడిన నచ్చెడి లబ్ధము  
నొక్క సజ్జలో తత్క్షణమే వాయంగలిగిన మేధావంతుఁ  
డారామతీర్థుఁడు. ఇట్టి ప్రజ్ఞ యతనికెట్లు లభించెన? అభ్యా  
సమువలననే ఈ శక్తి లభించెననియు నభ్యాసమువలననే  
సకలము సాధింప నగుననియు రామతీర్థుఁడే యుపదేశించు  
చుండెను. గణిత శాస్త్రపండితుఁడగు నుండి గణితశాస్త్రము  
సభ్యసింపవలసిన యావశ్యతతెను గూర్చియు, నా శాస్త్ర  
మందుఁ బ్రకర్షము బొందఁదగు నుపాయంబుల గుఱించియు  
నొక చిన్న పోత్తమును రామతీర్థుఁడు రచించి ప్రచురించెను.

వివిధభాషా ప్రాక్షీణ్యము.

1903 సంవత్సరము జనవరి 24 తేదీన స్వగృహము  
భవనము దమెరికాలో సాన్ ఫ్రాన్సిస్కో నగర వాస్తవ్య  
వ్యులకు నుపన్యసించుచు, మనస్సు సరస్సువంటిదనియుఁ దా  
నేర్చిన పరిషియన్, ఆరబిక్, సంస్కృతాది హిందూ



దేశ భాష లా సరస్సుయొక్క యడుగు భాగమున నున్నననియు నొక్క క్షణంబున నా సరస్సు నందు సంక్షోభము గలిగించి యా భాషలం బైకి తేవచ్చు ననియు నిటుల చేయుటయే స్త్రోతి యనియు రామతీర్థుఁడు వచించెను. ఇందువలన నతనికి వివిధభాషా పరిచయము కలదని తెలియవచ్చుచున్నది. ఇదియునుగాక యతని ప్రశంసకులును రామతీర్థుఁడు పరిషియన్, ఇంగ్లీషు, హిందీ, ఉర్దూ, సంస్కృత భాషలలో విశేష ప్రావీణ్యమును సంపాదించెననియు నాయా వాఙ్మయములన్ సాంతముగఁ జదివెననియు వ్రాసియున్నారు. రామతీర్థుఁడు ప్రాచీ, ప్రతీచీ తత్త్వముల నన్నింటిని సమగ్రముగ గ్రహించెను. శంకర, కణాద, కపిల, గౌతమ, పతంజలి జైమిని, వ్యాస, శ్రీకృష్ణ సిద్ధాంతము లందును, క్యాంట్, హెజెల్, గీథే, ఫిచీ, స్పెన్సోజా, కామ్మి, స్పెన్సర్, డార్విన్, హేకెల్, టిండల్, హక్లేస్, ప్లూర్, జార్డ్జ్, జేమ్స్ దొరలచే వ్రాయఁబడిన తత్త్వ విషయములందును, రామతీర్థుఁడు తన కుశాగ్ర బుద్ధిచే నద్వితీయ ప్రజ్ఞం బొందెను. హాపీజ్, మాలా నారూమ్, మాగ్రాభి, ఉమార్ ఖయామ్, మున్నగు పరిషియా దేశపు సుఫీ కుంజరులయొక్క రచనల నన్నింటిని సమగ్రముగాఁ జదివి యందలి సారమును రామతీర్థుఁడు గ్రహించెను. కలాశాలలో విద్యార్థిగా నుండినప్పుడే యుపనిషత్తుల ననేక పర్యాయము లర్థ సహితముగా నతఁ డధ్యయనముఁ జేసెను.



తొలసీదాసు, సర్దాసు వ్రాసిన గ్రంథములను గూడ రామ తీర్థుడు చదివెను. పంజాబీ కవుల కవిత్వమందలి మాధుర్య మనోజ్ఞత్వములం దనురాగము గల్గివాడై యుండెను. అతనికిఁ బ్రకృతి శాస్త్రమందును, వృక్ష శాస్త్రమందును, బ్రవేశము కలదు. ఇతని జ్ఞాన మపారమై యనంతమై లోకోపకారమైయుండెను. ప్రపంచమం దుద్భవించిన మహానుభావుల భావముల నన్నింటిని గుర్తెరింగిన వాడై వాని సారాంశమును గ్రహించి సర్వమత సమాధానమును లోకమునకు రామతీర్థుడు బోధించెను.

### గృహస్థాశ్రమము

రామతీర్థుడు కళాశాలను వదలి వ్యవహార దశ యందు ప్రవేశింగిన పిమ్మటనే గృహస్థుఁ డయ్యెనని యూహింపఁదగి యున్నది. 1894 వ సంవత్సరము మొదలు 1898-వ సంవత్సరమువఱకు నతడు కుటుంబియై వర్తింప నని వచించుటకు నిదర్శనములు కలవు. అంతకుఁబూర్వ మెంతకాల మతఁడు గృహస్థుఁడుగానుండెనో చెప్పటకు వలనులేకయున్నది. సందర్భములనుబట్టి యూహించిన, రామతీర్థునికి విద్యార్థిగానుండఁగ వివాహమైనను నయియుండవచ్చును. గాని, భార్యకాఁపురమునకు వచ్చినది మాత్ర మతఁడు ఎం. ఏ. బిరుదును బొందిన తరువాతనే యని దృఢముగఁ జెప్ప



వచ్చును. సంసారమందుండియు రామకృష్ణుడు సంగమును వర్జింపఁగలిగియుండెను. తుల్యశీలమనోవృత్తిగల భార్య యతినికి వైవానుగ్రహంబునఁ దలస్థించుటచే నతని గృహస్థాశ్రమ జీవితము పవిత్రమై ప్రపంచమునకు మార్గదర్శకమై విరాజిల్లెను. వీరు భార్యాభర్త లిరువురు నొకటే మనస్సుగలవారై యొకరి నొక రుద్ధరింపఁగలిగిన వారలై యుండిరి. అన్యోన్య నైవము ప్రధానముగ వారలు గమనించుచుండిరి. వీరల సంసారము పారమార్థిక జీవనమును వెల్లడి చేయుచుండెను. అన్యోన్యహితకాములైవార లభ్యుదయమును బొందఁ బ్రయత్నించుచుండిరి. స్త్రీల బహువులాగునన, అచేతనవస్తువుగను, ఘోరసకమునకు ద్వారముగను, ఇంద్రియోపభోగమునకు సాధనముగను, బరిగణించుట న్యాయ మెంతమాత్రమునుగా దని రామకృష్ణుడు నొక్కివక్కాణించెను. ఒకరికొకరు భార్యాభర్తలు భగవంతుని దర్శించుటకు యోగ్యమైన యద్దమువలె నుండవలయునని యతని యభిప్రాయము. సంసారమందెవ్విధంబుగ నతఁడు సంచరించినది రామకృష్ణుడు 1902-వ సంవత్సరం డిసెంబరు నెల 30 వ తేదిన శాస్త్ర పరిషత్ భవనమందు “గృహములు సౌకర్యములుగఁ జేసికొనుటెట్లు” అను విషయమై చెప్పిన యాపన్యాసమువలనను, 1903 సం॥ ఫిబ్రవరి నెల 1-వ తేది యాదివారము నాయంతనమున “గృహస్థ జీవనము, బ్రహ్మసాక్షాత్కార” మను విషయములంగూర్చి



యిచ్చిన యుపన్యాసమువలనను గ్రహింపఁ దగియున్నది. సంసారమందెట్లు వర్తింపవలయునను విషయమై రామతీర్థుడు నుడివిన యంశముల సారాంశ మీక్కింద వివరించితిని.

గాలిచేఁ గదిలింపఁబడుచున్న సన్నిని రెమ్మలపై వ్రాలి క్షణమాత్ర ముండి యెగిరిపోవునట్టి పక్షివలె జనులు సంసారమందుఁ బ్రవర్తింపవలయును. ఆ రెమ్మ తాను గూర్చుండుటచేఁ గడు వంగుచున్న దని కనుఁగొని, ముదనకు తెక్కలు గలవను జ్ఞానముచే నా శకుంతంబు నిర్భయముగా నా రెమ్మిమీద నయ్యల లూఁగుచుఁ బొడుచుతుండును. క్రిందికిని జైకిని అల్లలాడుచున్న కొమ్మపైఁ గూర్చుండినను దన రెక్కలమీదనే భారమును మోపి యాకొమ్మచు గాక తన తెక్కలనే నమ్ముకొనియుండును. అదే విధముగ మన మెక్కడనుండినను, నాలు బిడ్డలం దెంత మక్కువజెంది యుండినను జిత్తమును సత్తము గానీయక మనయం దుండు బ్రహ్మభావమునే యాశ్రయించుకొనియుండవలయును. ఇక్కరణిని నడుచుకొనిన పక్షమందు జనులు విముక్తు లగుదురు. అహంకార వర్జిత సర్వకార్యములు బంధకములు కానేరవు. అహంకారమును వదలుటయే సర్వసంగ పరిత్యాగము, నదులు పాటుచుండునటులను, సూర్యుడు ప్రకాశించుచుండు విధంబునను, పుష్పములు వికసింపక నలుప్రక్కలును మధుర పరిమళము వ్యాపించు పగిదిని, మన కార్యము లన్నియు



నుండవలయును. అదే శైటఁగున మనము సర్వ కార్యములు సలుపుచుండవలయును. మహాపురుషు లందఱును ధీసంపన్ను లంసఱును ఈ రహస్యమును గ్రహించి తమ కార్యము లొనర్చుచుండిరి. అకర్తృకభావమునఁ గృషిచేయుటచే వారి కార్యము లంత శ్రీమంతము లగుచుండెను. ఇంద్రియోప భోగమునకై లోలత్వము గలవారు నిక్కమైన యానందము ననుభవింపనేరరు. విషయపరాయణత్వమే సౌఖ్యసంధాయ కంబైన, కుటుంబము లన్నియు నానందమిగ్నములుగ నుండ వలయుఁగదా? వేయికుటుంబముల కొక్కటైన సదా సంతోష మనుభవించుచుండునా యని యనుమానింపఁ దగియున్నది. దీనికి గారణ మొండొకటి యానందము వృద్ధిపఱచుకొను విధము వార లెఱుఁగరు. ప్రాపంచిక విషయానురాగము వలన ససర్థము లనేకములు గలుగుచుండును. సంతోషమున కని మూలము. ఎద్ది సత్యముగఁ జిత్తము నాకర్షించి హృదయంగమమై రమణీయమై పురుష ప్రవర్తన హేతువగుచున్నదో, దానిని యోచింపం దగు. అద్ది కామము, చర్మము, నేత్రములూ, నాసికయూ, శ్రోత్రములూ? ఇవి యెవ్వియుం గానేరవు. ఇవి యసమర్థములు. ఇవియే ప్రేమార్థమైన విషయములైననూ, వీనియందే మనోరత్నముండినను శరీరము పిగతప్రాణమైనపుడు ఈప్రేమార్థత, ఈమనోహరత్వమెక్కడి కేగెను? ఏమైపోయెను? ఈ యాకర్షణశక్తి మఱియెందుఁగల



దా? ఈ మనోజన్యము మోహము నెవరు కల్పించుచున్నాడు?  
 సహృదయముగ నాలోచించిన నయ్యది శరీరమం దంతర్వర్తి  
 యగు భగవత్తత్వమే యని తెలియపచ్చును. శరీరము భగ  
 వంతునికిఁ బైని గప్పకొను వస్త్రమువంటిది. వస్త్రమును  
 ధరించు పురుషునికన్న వస్త్రమునే యధికముగ నెన్నుచు  
 నా? చక్కఁగా విమర్శించిన సత్యము కన్నలకుఁ దట్టును.  
 బాహ్యసౌందర్యము, లావణ్యము, శోభ అంతరమందలి  
 తత్వమువలననే సంభవించు చున్నది. అటులఁ గాకుండిన  
 మరణాంతరమందును నివి యుండవలయుఁగదా? ఈ తత్త్వ  
 మదృశ్యమై, వర్ణనాతీతమైనను, దేహమందు వర్తించుచు  
 యును. ప్రతిమనుజునియందుండు నీతత్త్వమునే గనుచుండిన,  
 మహాత్మునికి సంసారిమందలి వైషమ్యములు, వైషల్యము  
 లతని సామర్థ్యమును బలమును సధికముగ సభివృద్ధిపఱచెడించు  
 చుండును. గ్రీసుదేశము, దిట్టి మహాత్ముఁ డొకఁడుండెను.  
 ఆయన భార్య యధిక కోపస్వభావము కలదిగా నుండెను.  
 ఒకానొకదిగంబున నా విద్యాంసుఁ డేదోయొక్క తత్త్వము  
 గూర్చి గాఢముగా యోచించుచుండు సమయమున సత్య  
 భార్య భర్తకడకువచ్చి యేదోసంగతిఁ జెప్ప నుద్యమించె.  
 ఆయన దృష్టిని దిప్పఁబూనెను గాని యాయన కిచ్చెల్లె  
 తన భ్యానమునుండి తొలఁగఁజయ్యెను. తాఁచెలిసి కొన  
 వలంచిన తత్త్వమును సంపూర్ణముగ గుఱెఱుంగఁగలుగు



నంతవఱకు దానిని వదలు స్వభావ మతనికి లేకయుండెను. తాఁజెప్పఁబూసిన దానిని వినక పెడచెవి నిడెనని యెదందలచి కోప మావేశము కాఁగా నామె మబ్బులోని యులుముల నలెను ఝంఝామారుతము భంగి నలుఁగెత్తి బిగ్గటగా నటవసాగెను గాని యా పండితుఁడు కొంచెమైనను తొణఁకఁ డయ్యె. ప్రకోపానలగ్ధమానన యై యధికసంగంభముతోఁ బెరడులోనుండిన పేడనిశ్చకడవం దెచ్చి భర్తనెత్తిన కుమ్మరించెను. అప్పుడు ప్రపంచమందలి ప్రతివస్తునందును భగవంతుని దర్శించు యోగ్యతఁ గలిగిన యా మహానుభావుఁడు దరహాసిత వదనారవిందుఁ డై “పలుమాలు మేనుము లులు ముచున్నప్పుడు వర్షము కురియు” నను లోకోక్తి నేడు నిరూపింపఁబడెనని పలికి పక పక నవ్వెను ఇదివఱకెల్లను ఆమె ప్రచండంబుగఁ పరుషభాషణములు పలుకుచుండినపుడు వర్షములేని వట్టి మేఘాడంబరముగా నుండెను. నేనో? వరముకూడఁ దటస్థించెనని నుడివి మరల నతండు అదే ధ్యానంబుఁ దనచిత్తమును నియోగించెను. చిత్తమందెట్టి సంగములేక శాంతి ననుభవించు సామర్థ్యము ఆ మహాత్మున యుండెను. ఒక మనుష్యునకు స్వాధీనమైన విషయము మఱియొక మనుష్యునకు స్వాధీనము కాకయుండునా? ఇట్టి మహాపురుషులును, జితేంద్రియులును ఈ కాలమున లేరా? అనేకులు గలరు. మనము దేనిని చూచిన నా సితిం జెందగలము. కళత్ర



పుత్రాదులు బ్రహ్మసాక్షాత్కారమునకు సంతరాయము లని సామాన్యముగ జనులు వచింతురు. అది నిజముకాదు. తత్త్వ మెఱింగి మెలంగినవారలే, యా పద్ధతికి విశేష సహాయు లగుదురు. ప్రతి మనుష్యునకు సాంతరముగా నుండు తత్త్వ మును బ్రత్యక్షానుభవమునకుఁ దెచ్చుకొనుటయే పరిణామము యొక్క పర్యవసాన మగుచున్నది. అట్టి తత్త్వముతో నేకత్వ ము సిద్ధించునటకున, బురుషుఁ డనుభవజన్య జ్ఞానమును సంగ్రహించు చుండవలయును. ప్రథమమున భార్యాపుత్రా దులతో నైక్యమును బొందఁ బ్రయత్నింపఁ దగును. క్రమ క్రమమునఁ బ్రపంచమంతటితో నైక్యమును బొందఁదగును. పురుషుడు గృహస్థుఁడు గాకుండిన నన్నివిధములైన యా కర్షణములకు లోనై యుండును. నానా దిగాగత ఝర్మూ నిల సంరంభ ప్రసాదములకు లోనైయుండు చుక్కాణిలేని పడవభంగి వివాహముకానివాఁడు ప్రపంచమందు సంచరింప వలసియుండును. పత్యము సర్వదా యప్రియముగా నుండును. లోకులెన్నఁడును సంతోషపూర్వకముగా సత్యమును గ్రహిం చియుండలేదు. కొంచెము కొలదిగా నన్నికుటుంబములున, నయిరోపా, యమెరికా, యిండియా, జపాన్, మున్నగు దేశ ములన్నిటియందును దుఃఖభాజనములై వర్తిల్లు చున్న నని మన మెఱుంగమా? గృహములు సౌఖ్యకరముగా జనులు పరితాపము నొందుటేల? నిష్కపటముగా



బరీక్షించి విమర్శించిన, సంపారమాదలి వైషక్రీశ్వరమునకుఁ  
 గారణము ప్రకృతిధర్మముల యజ్ఞాన మేయని తెలియవచ్చును.  
 అవిద్యా ప్రభావమున నిజతత్త్వమును గుఱెఱుగఁ జాలక  
 జనులు దుఃఖభాజను లగుచున్నారు.

మూడుసలిముదిత యొకతె యొకసాగువుదగ్గఱకు వెళ్ళి  
 తన గృహమును గుఱుంబడును విడిచి శ్రీ కృష్ణమూర్తి  
 జన్మించిన పుణ్యక్షేత్రమును బృందావనమునకుఁ బోవుట యు  
 క్తమా యని యడిగెను. ఆ సాధు వచ్చి డామెతోనుండిన  
 చిన్నపాపనిఁజూచి, యా పాపఁ డామెమనుమఁ డని తెలిసి  
 కొని “నీ మనుమని నేత్రములనుండి నిన్నుఁ జూచుచున్న  
 దెప్పురో గమనించి గ్రహింపు” మనెను, “అది భగవంతుఁడే  
 యగును. ఈ ముద్దుల మూటకట్టు పసిబాలుఁడు దుష్టత్వమే  
 యెఱుంగఁ డనఘఁడు, పవిత్రుఁడు నగును.” అని యావృద్ధ  
 స్త్రీ పలుకఁగా “నీవు బృందావనమునకు వెళ్లి యక్కడి శ్రీ  
 కృష్ణవిగ్రహమందును తత్త్వమును బూజించెదవు. ఇంతియ  
 కదా? ఆ విగ్రహమందువలె నీబాలుని విగ్రహంబునను  
 నాతత్త్వమునే దర్శింపఁగూడదా?” యని యాసాధువు ప్రశ్నిం  
 పఁగా నామెవ్వు కొంత భ్రమ నొందునుగాని కొంతపడి  
 యాలోచించి తనలోఁదాఁ దర్కించుకొని యాబాలుఁడు  
 శ్రీకృష్ణుని యవతారమని పరిగణించి యాశరీరము మూల  
 ముగ శ్రీ \* బూజింపగగునని నిర్ణయించుకొనెను. ఆ



శీశువు శరీరమందు వ్యాపించియుండి నేత్రములనుండి నీరు  
లోకించుచు, శ్రోత్రములనుండి యాకర్ణించుచు, గేహము  
నన్నివిధంబుల నభివృద్ధి జేపించుచున్న తత్త్వమే యావృత్త  
స్త్రీ పూజింపదలంచిన శ్రీకృష్ణతత్త్వం బని యాసాధు వ్రప  
దేశింపగా నామె యా బాలుని తన మనమనిగా నెంచన  
భగవంతునిగా నెంచదలంచెను. ఇటులు ప్రపంచమందలి ప్రతి  
నస్తువ్రసందును భగవంతునిఁ జూడఁగలుగుట యభ్యసించిన  
సర్వసంగమును సంత్యజింప సాధ్య మగును.

రామతీర్థుఁ డిట్టిశక్తి లభించుట కెంతయో పరిశ్రమ  
చేసెను. తాఁ జెప్పిన విధంబుగఁ దనభార్యతో నేకత్వమును  
బొందుటకై ప్రథమమునఁ బయల్పించెను. శాస్త్రవిహిత  
దాంపత్యధర్మములను గామతీర్థుఁడు నిస్సంగియై నెఱవేర్చెను.  
ప్రతిదినంబును రామతీర్థునిభార్య ఉపఃకాలముననే నిద్ర  
మేల్కొంచి, కాలోచితకృత్యంబులకు దీర్చికొని, యప్పటికే  
ధ్యానిస్తాగరిష్టుండు రామతీర్థుండు పరమార్థగర్వ  
నామృత లాభమునుబొంది, భగవంతునియొం దైశ్వర్యమును  
జెంది, దేహమునకు మనఃముందుండ ననివగ  
టకు వెలి



మగ్నమై యామె రూపాంతరమును బొందినట్లుండును. రాముని యాత్మయే తనయాత్మ యని గణించి కృతార్థతం జేంచుచుండును. గాఢనిష్ఠాపరాయణురాలైన రామతీర్థుని భార్య యతనియం దైక్యమును జేంది తానే ధ్యానించు చున్నటులును, భగవద్దైక్యమును జేందినటులు సాక్షాత్కార సుఖము నొందుచుండును. భర్తను భగవంతునివలె, భార్య పూజింపవలయునను శాస్త్రవిధిని రామతీర్థుని భార్య యాచరణయం దుంచుచుండును. పతి పరమాత్మ యని భావించు పత్నియొక్క మానసికశక్తి పతిని భగవద్దైక్యసిద్ధిం బొందించుటయందు సాహాయ్య మొనరించుననియు, సాక్షాత్కార మొందిన పతివలన పత్నియు సుపకారమును బొందుచుండుననియు, దంపతుల యాత్మైకత్వమునకే వివాహ మేర్పడెననియు, నట్టిసితియే సౌఖ్యతిమ మైనదనియు, నాననాకృతి, ముఖవర్ణము, గాత్రసౌందర్యము, శరీర రూపలావణ్యములం దనురక్తి కలుగుటచేఁ దటస్థమగు వివాహ సంబంధముల సౌఖ్యకరములై, పరాభవహేతువునై, పరఁగుచుండుననియు రామతీర్థుఁ డమెరికాఖండమునఁ జూపించెను.



దేను. సాధారణముగ జనులు తమ వాత్సల్యమునకు గృహమునే యవధిగా నుంచికొనియెదరు. రామతీర్థుండును నతని భార్యయు గృహమును తమ వాత్సల్యమునకు మధ్యభాగముగఁ జేసికొని ప్రపంచమందంతటను వారి యపారమైన ప్రేమను బ్రసరింపఁజేయుచుండిరి. వీరి విశుద్ధమైన ప్రేమ యతిథియభ్యాగతి బృదంబునకు నత్యంతమైన తృప్తియు, నానందమును గలుగఁ జేయుచుండెను. రామతీర్థుని యింటికి వచ్చిన వారలందఱును జ్ఞానమును సంపాదించుకొని వచ్చినప్పటికన్న ఘనమైన స్థితియందు పెళ్ళుచుందురు. ఇట్లొనర్చుట వారలకు ముఖ్యమైనధర్మం బని వారిరువురును దలంచుచుండిరి. మృష్టాన్న మృదుశయ్యల నమర్చుటయందే తృప్తి జెందక తమ యింటికి వచ్చినవారికి నంతకన్న మిన్నయగు జ్ఞానబోధ నొనరించుచుండిరి. తమ యఖండప్రేమను వారికి పంచియిచ్చుచుండిరి. రామతీర్థుని యాతిథ్య మనంతమై యున శ్వరమై సదానందదాయకంబైన విశుద్ధప్రేమగా నుండెను.

### ఆత్మ సాక్షాత్కారము

మొట్టమొదట రామతీర్థుండు కాశ్మీరు బాహ్యాణుడుగ నుండి సనాతనధర్మసభలందు భక్తిని గుఱించియు, శ్రీ కృష్ణమూర్తిని గుఱించియు నుపన్యసించు గుండెను. అట్టి సమయములం దతని నేత్రములనుండి బాష్పములు జల జల రాలుచుండెను. ఆధ్యాత్మికవికాసము నొందుచున్న యా



యవస్థయం దనేక పర్యాయములు 'కాలహింసానామణుల  
మీఁద నృత్యము సేయుచు సధరతలంబున నున్న పిల్లన  
గోవిని ముఖమారుతంబునఁ బూరించుచు, నీలమేఘశ్యామ  
సుందర ప్రగహలుండు, భక్తానుగ్రహం డగు నా కృష్ణుండు  
ముఖావఘ్నగ నిలుచుచుండ నుత్పల్లనయనంబులతో ననన్య  
చింతతో నా భగవంతునిఁ దా దర్శించెనని రామతీర్థుఁడే  
వచించెను. ఇయ్యది చిత్రైకాగ్రతయం దొక విశేషావస్థ  
యనియు, భావనాబల మనియు, రామతీర్థుఁడు నుడిపెను.

సంపూర్ణమైన యాత్మసాక్షాత్కారము నొందుటకై  
రామతీర్థుఁ డహలారాత్రములు కృషి చేసెను. రావీ నదీతీర  
మున ననేక రాత్రు లుచిత్రైకాగ్రతకు వలయు నాధ్యాత్మిక  
వ్యాయామములను రామతీర్థుఁ డభ్యసించుచు వచ్చెను.  
అనేక రాత్రు లతని ప్రక్కమీఁది దుప్పటి రామతీర్థుని కన్నీ  
ళ్లచేఁ దడిసియుండుట యతనిభార్య గమనించుచుండెను.  
లాహూరు నగరమందు కటుంబముతో నుండిన కాలములో  
లిటియైనప్పడెల్ల హిమాలయ ప్రాంతమందలి యుచ్యము  
లకు రామతీర్థుఁడు వెళ్ళుచుండెను. అక్కడ నుపనిషత్సార  
విమర్శముం గావించుచు బ్రహ్మవిద్యా రహస్యములను  
గ్రహించుచుండెను. హృషీకేశము దగ్గట నుండు బ్రహ్మపురి  
కాంతారంబులందుఁ గిడపట రామతీర్థుఁ డాత్మసాక్షాత్కార  
ముం బొందెను. ఆయన కష్టములు గట్టెక్కెను; కృతార్థుఁ



డయ్యెను. ఇట్టి కృతార్థం జెందిన పిమ్మట రెండు సంవత్సరములు దన భార్యతోఁ గాఁపురముచేసి రామతీర్థుఁ డామెకు వేదాంతము నుపదేశించెను. గురువైన భర్తను బూజించుటకై పుష్పములు దీపధూపములు సమకూర్చుకొని యామె శ్రద్ధాభక్తులతో నతనినిఁ బూజించుచుండెను. కొంచెము దూరముగఁ గూర్చుండి భర్తృశరీరముపై దృష్టినిసారించి తచ్చరీరము లక్ష్యమగువఱకును నటులఁజూచి ఓంకారమును జపము చేసి భర్తయందలి యాత్మను ధ్యానించి, తనలోఁ దానే భగవంతు నవలోకించుచు రామతీర్థునిభార్య యానంద మనుభవించుచుండెను. రామతీర్థుఁడు దాఁ గృతార్థుఁ డగుటయే కాక, తన భార్యను గూడ కృతార్థురాలినిగా నొనర్చెను. ఇబ్బంగి జితేంద్రియులై దేవభావములనే మఱచి వారిద్దఱును బంధవిముక్తులై జీవస్మక్తులైరి. ఇద్దఱును నిష్కాములై యాత్మానుభవానందము ననుభవించుచుండిరి.

సన్న్యాసము .

1893 సంవత్సరాంతముననో, 1899 సం॥ము శ్రీరంభముననో, లాపెఱూరు నగరమును విడిచి రామతీర్థుఁ డరణ్యవాసమునకై వెళ్లెను. 1899 సంవత్సరాంతమందు రామతీర్థుఁడు సన్న్యాసాశ్రమమును స్వీకరించెను. రామతీర్థుఁడు లాపెఱూరు నగరము విడిచి వెళ్లినపుడు పరిషియక భాషయందు రచియింపఁబడిన విష్ణుపురాణమును జదువు



చుండెను. పరిషియక భాషనండి యీ పురాణము సంజాబీ భాషలోనికి భాషాంతరీకరింపబడెను. పంజాబీ విష్ణుపురాణమున కన్న విశేషముగ నల్ల కంబళి భావాజీగా రనుభవ ప్రకాశ మను గ్రంథమును రచించిరి. ఇం దా నల్లకంబళి భావాజీయొక్క మానసిక ఔన్నత్యము, ఔదార్యము, మాహాత్మ్యము, కనబడుచుండును. ఈ మహాత్ముని ప్రభావంబున నెన్నియో ధర్మశాలలు, వంతెనలు, పాఠశాలలు, మున్నగు ధర్మకార్యంబులు నేటివఱకును పంజాబుదేశమందు జరుపబడుచున్నవి. ఈ మహాత్ముని యనుభవ ప్రకాశమే రామతీర్థుని యాత్మసాక్షాత్కారమునకుఁ దోడయ్యెను.

1902-వ సంవత్సరము మధ్యభాగమువఱకును రామ తీర్థస్వామి నదీతీరము లందును, నిర్జనారణ్యము లందును, హిమాలయ శిఖరములందును, నాత్మధ్యాన పరాయణుడై కాలము గడుపుచుండెను. చైతన్యని ప్రేమానందభరము, తుకారాం నానక్కుల మాధుర్యము, కబీరు ఫరీదుల యాత్మైకాగ్రత, ప్రహ్లాద క్రువుల భక్తి, యన్నియు రామతీర్థుని యందు మూర్తీభవించియుండెను. సర్వదా ధ్యానశీలుడై రామతీర్థుఁ డాత్మానుభవానందమును గ్రోలుచుండెను. గంగా నది యుద్భవించిన స్థానమునుండి, సాగర సంగమము వఱకును రామతీర్థుఁడు దినమునకు 40 మైళ్ళ చొప్పున నిష్కాముఁడు గను పవిత్ర హృదయుఁడుగను, బాదచారీయై వెళ్ళి మహా



త్తుల దర్శనలాభముం బొందెను. ఈ సంచారమందు రామ తీర్థుని కెదురుగాఁ బెద్దపులులు నెలుఁగుబంటులుఁ దోఁడేళ్లు మహా సర్పములు వచ్చెనుగాని రాఘతీర్థుఁడు కొంచెమైనను జంకలేదు. నిర్భయముగా వానియందలి తత్త్వము నతఁడు గమనించుచుండఁగ నవియు రామతీర్థుని సేవించి మెల్లగాఁ దీరిగి వెళ్ళుచుండెను. నిర్భయముగా నుండినఁ గీడెంతమాత్ర మును సంభవింపదు. హిమాలయ పర్వతములందలి యరణ్య ములందు రామతీర్థుఁడు సంచరించుచుండఁగా, నొక పర్యాయ మై డెలుఁగుబంటు వచ్చి రాముని దారుణమైన చూపులతోఁ జూచెను. రాముఁడు తిరిగి వానియందలి తత్త్వమును వాని నేత్రములనుండి యవలోకించెను. అవి యెట్టి హానియు నొన రింపక మరిలిపోయెను. ఇది యగతము రాముని నిర్భయ త్వమువలననే కలిగె నని జయమయొక్క రహస్య మను నప న్నాసమందు 1903 సంవత్సరం జనవరి తే 26 దిన స్వర్ణ కవాల భవనమందు రామతీర్థస్వామి అమెరికా దేశస్థులకు జెప్పెను.

“శ్లో॥ నైసం చిన్దన్తి శస్త్రాణి నైసం గహతి పావకః ।

నచైసం క్షేదయన్త్యాపో నశోషయతి మానసః॥”

“ఆత్మను శస్త్రములు ఛేదింపజాలవు. అగ్నిదహింపఁ జాలదు. ఉదకములు తడపంజాలవు. వాయు వేండింపఁ జేయఁజాలదు” అను భగవద్గీతావాక్యమందలి యాత్మ స్వ



రూపమును నిరూపింప సామర్థ్యము గలిగిన రామతీర్థస్వామికి భయ మేల కలుగును?

గంగాతీరంబున నొకనాఁడు రామతీర్థస్వామి కూర్చుండి వెల్లువ వచ్చుచుండఁగఁ గనుచుండెను. ఉభయపార్శ్వములందునుండు చెట్లు, చేమలు, పుట్టలు, పొదలు, క్రమక్రమముగ మునుఁగ నారంభించెను. అప్పు డక్కడ నొక్కమహా వృక్షంబుండెను. ఆ వృక్షశాఖలమీఁద నొకఁకోతి తన బిడ్డలతోఁగూడ నివసించుచుండెను. వఱదవచ్చినదిమొదల నెట్లునకు నీరు తగిలి క్రమక్రమమున నీరు హెచ్చి కొమ్మలవఱకు నీరెక్కెను. కడపట ఆ కోఁతి కూరుచుండిన కొమ్మకు నీరుతగిలెను. ఆ కోతులన్నియు భయముఁజెంది చెట్టుకొననుండిన శాఖపై కెక్కెను. చిన్నకోతులన్నియుఁ దల్లిదగ్గఱఁజేరెను. రామతీర్థుఁ డావిషయమును గమనించుచు నా కోతులను సంరక్షించు నుపాయము గానలేక పరితాపపడుచుండెను. వెల్లువ హెచ్చి హెచ్చి యుదకము వృక్షాగ్రమునంటెను. ఆ పిల్లకోతులు తల్లిజేరి కొఁగిలింతుకొని వ్రేలాడుచుండెను. ఆ పెద్దకోతికాలిక్రిందికి నీరువచ్చెను. ఏవంకఁజూచినను నీళ్లతో నిండియుండుటంజేసి తప్పించుకొను నుపాయముఁ గానక యమిత భయమునొందినయావానరముతనబిడ్డలగు నాచిన్నకోతులలో నొకదానింబట్టి కాలిక్రింద వేసికొనెను. ఇంకను నీరు హెచ్చెను. మఱియొకబిడ్డనుబట్టి బలవంతముగాఁ దిరుగఁ దన కాలక్రింద



వైచికోనెను. ఇంక నావఱద యధికమయ్యెను. మూడవ బిడ్డనుగూడ నదేనిధంబుగఁ గూరంబుగాఁ దనకాలిక్రింద వైచికోని దానిపైఁదనకా లుంచెను. తన బిడ్డలప్రాణములకన్నఁ దనప్రాణము హెచ్చయ్యెను. స్వశరీరమునకుఁ గట్టముగలుగ కుండునంతవఱకు బిడ్డలయందు ప్రేమయుండును. తనప్రాణ మునకు హాని కలుగనుండిన, సామాన్యజనులలో నేఱూనవుఁ డైనను నాలిని బిడ్డలను ధనమును సర్వమును సంత్యజింప సిద్ధపడును. తనప్రాణ మెంత తీపయ్యె నా వానరమునకు ! ఇదియే ప్రపంచస్వభావము. ఆ కొఁఠికి సౌఖ్యము తనయందుఁ గాక తనబిడ్డలయం దుండిన, నట్టి సౌఖ్యము నిచ్చు బిడ్డలఁ జేతులార వఱదకు నొప్పగించునా? లోకమం దందఱికిని సౌఖ్యము సౌఖ్యమునునది వారివారి మనోభావములందుఁ బుట్టుచున్నది గాని పెఱచోట వాస్తవముగఁ గలుగుగలేదు. రామతీర్థుఁ డీవిషయమును సాక్షాత్ప్రాశిస్కో నగిరమందు శాస్త్రపరిషత్భవనంబున 1902 వ సంవత్సరంబున డిసెంబరు తే 17 దిన ఆదేశస్థులకు నుపన్యసించెను.

ఇంకొకప్పుడు రామతీర్థుఁడొకస్వామిని (నన్న్యాసిని) జూచెను. ఆ మహాత్మున కొక పెద్ద కుడు పుండెను. ఆ కురుపు పుండయ్యెను. ఆ పుండు చీముచేఁ గప్పబడి యమిత దుర్గం ధమును వ్యాపింపఁజేయుచుండెను. ఆ కంపున కా పుండునందు బెక్కుపురుగులు జన్మించి, కుల్లిన పుండుస్థలమందు లుకలుక



లాడుచుండెను. ఆ పురుగు లా చీమును బ్రాగుచు బలిసి  
యా మహాత్ముని కుళ్ళిన శరీర భాగమునండి క్రింద జలజలరాలు  
చుండెను. పురుగులు నశించుట కెట్టి యాపదము నైన  
నా స్వామి యుపయోగింపకుండెను. అంతియగాక క్రిందఁ  
బడుచున్న పురుగులను దీసి తిరిగి పుండునం దుంచుకొనఁచుం  
డిన యాస్వామి ఈషత్తైనను బాధనొందకుండ, పక పక  
నవ్వుచు 'ప్రపంచమందుండు ప్రతి క్రిమికీటకమునకును నా శరీ  
రమునందు స్వాతంత్ర్యము కలదు. ఈ విశాల ప్రపంచ మం  
తయు నాదే యగును. విశ్వమంతయు నా శరీరము; గాలియు  
భూమియు నాకు నుడువులు, చెప్పల్తునై యున్నవి." అని  
చెప్పచుండెను. ఈ స్వామి బ్రహ్మసాక్షాత్కారముం జెందిన  
సన్న్యాసిగాన, నమితోల్లాసముతోఁ దనశరీరము నీగలకును  
క్రిమికీటకములకును, నాహారముగ నివేదించెను. ఇది యత్య  
ద్భుతము గదా?

భగవంతుని యందలి ప్రేమయొక్క స్వభావమును  
దెలుపుటకై రామతీర్థుఁ డీక్రింది విషయమును వివరించెను.  
పూర్వకాలమున మనదేశంబున దీపముల నుంచుటకు మట్టి  
ప్రమిదలే యుపయోగపడుచుండెను. ఒక యింటివారు తమ  
గృహమందలి దీపములను వెలిగించిన తోడనే, యా కాలమం  
దిప్పటివలె నిప్పుపెట్టెలు లేనందున కడమ ముండ్లవారలంద  
ఱు నాయింటి వెళ్ళి తమదీపములను వెలిగింపుకొనుచుం



డిరి. ఒకానొకదినమందు బృందావనమందుండిన చిన్న బాల  
 కృష్ణునియందు దధికమైన యనురాగము కలిగినయొకకన్యక, దీప  
 మును వెలిగించుకొని వచ్చెడి నెపంబున చమురువత్తి గల  
 ప్రమిదను జేనిచుకొని కృష్ణుని తండ్రియగు నందుని యింటికి  
 వెళ్లెను. ఇంక నెన్నియో గృహములందు దీపములు వెలిగించి  
 యున్నను నందుని యింటికి యాకన్యక వెళ్ళుటకుఁ గారణము  
 ముద్దులు మూటగట్టెడు శ్రీ కృష్ణమూర్తియొక్క దివ్య సుం  
 దర విగ్రహమును గన్నలపండు గగునటులు చూచుటకేయై  
 యుండెను. నందుని యింటి కాకన్యక వెళ్ళెను. ప్రమిదలో వెలుఁ  
 గుచున్న దీపమునందు దాఁదెచ్చిన ప్రమిదలోని వత్తిని వెలిగిం  
 చుటకై దీపము దగ్గటకుఁ బోయినను నాబాలిక కన్న లాదీప  
 మందుండక బాలకృష్ణుని మోమువైపు తిరిగెను. అతి మోహన  
 మై యానందకరమైన యాననము నవలోకించుచుండఁ బ్రేమాతి  
 శయంబున నాకన్యక మనంబు కృష్ణుని శరీర లావణ్యమునందు  
 మగ్నమైయుండుటంజేసి వత్తికి బదులు తన ప్రేళ్ళంటుకొని  
 కాలుచున్నను ఆ బాలికకుఁ దెలియకుండెను. ఆ బాలిక శరీర  
 మును వదలి బ్రహ్మానంద మనుభవించుచుండెను. దీపము  
 వెలిగించుకొని వచ్చుటకై వెళ్లిన కొమ్మారై యింకను రా  
 కుండుటకుఁ గారణమేమై యుండునో యని యా కన్యక తల్లి  
 తలంచి, దిగులుఁకింది, యా పిల్లను వెదకఁ బ్రారంభించెను.  
 ఇరుగు పొరుగున నుండిన యిండ్లకు వెళ్లి పిల్లను గానక కడ



పట నందుని యింటిలోనికి వెళ్ళి, దీపమందు చేతి వేళ్ళుతగులఁ బడి, వంకర తిరిగి బొగ్గులగుచుండినను దెలియకుండిన తన కొమార్తెను జూచి యేమియుందోఁపక, నోటఁతడిలేక, నూట రాక, భోరున నేడ్వసాగెను. కొంతసేపటి కాబాలికకుఁ దెలివి వచ్చెను. ఇయ్యది పరిపూర్ణమైన ప్రేమను బ్రభోధించు చున్నది. గోపికాస్త్రిలకు శ్రీకృష్ణునియం దుండిన గాఢానురాగమున కీ విశుద్ధమైన ప్రేమయే మూలాధారముగా నుండెను. “త్వమేవాహం” (నీ నే నేను) అను భగవంతునికి నాత్మకును గల సంబంధ మనుభవమునకు వచ్చినపుడు కలుగు మానసికస్థితిని దెలియజేయుటకై పై సంగతిని రామ తీర్థుఁడు నిదర్శనముగ అమెరికాదేశ నివాసులకు 1902-వ సం॥రము డిసంబరు 6-వ తేది శనివారమునాఁడు సాక్షాత్ శిష్యో వగరమున యతిసమాజ భవనముందు “మతముయొక్క యుద్దేశ్యము” అను విషయమై యుపన్యసించుచుఁ జెప్పెను.

హిమాలయ నివాసము.

హిమాలయ పర్వతము లందు దయ్యములకుఁ బేరు పడిన యొకగుహ కలదు. ఆ గుహకుఁ జుట్టువక్కల నుండు వల్లెలలో నుండిన జనులు “అనేక యతు లొక్కరాత్రికే పరలోకగతులై”రని రామతీర్థునితోఁ జెప్పిరి. ఆ గుహయొక్క వృత్తాంతమును విని మూర్ఛనొందిన యాత్రికులు కొందఱుండిరి. ఆ గుహలో నివసింపఁదలంచితి నని రామతీర్థుఁడు



పలుకఁగా వార లందఱు నాశ్చర్యమును జెందిరి. చెప్పిన  
నిధంబుగా మాటతప్పని రామతీర్థుఁడా గుహాయం దనేక  
చూసము లుండెను గాని ఒక దయ్యమైనను, ఒక నీడయైనను,  
నతనికిఁ గాన రాకుండెను. మహాత్ముఁడొ జూచి దయ్యములు  
తొలఁగకుండునా? దయ్యములు కనఁబడకున్నను లోపలఁ  
బాములు, తేళ్ళున, వెలుపల వ్యాఘ్రములు నుండెను. ఇవి  
యెవ్వియు రామతీర్థుని కెట్టి హానియు గలిగింప లేదు. రామ  
తీర్థునికి దయ్యములున్నవని యభిప్రాయము కలదు. ముక్తపురు  
షులు చచ్చినపిమ్మటఁ దీరిగి దయ్యములై బ్రతికియుండరనియు  
బద్ధులగు వారిలో ఇంద్రియములకు బానిస లైనవారలు  
దయ్యపు వేషమున శరీరమును విడిచియు నుండు రనియు  
రామతీర్థునికి నమ్మకము కలదు.

హిమాలయారణ్యములందు వసిచుచుండెను సాధు  
వులు ఓంకారమును మననము చేయుచుండురు. మఱిదేనినైనను  
బాడుచు సంగీతవాద్యములను వాయి. చుచుండెదరు. అనేక  
పర్యాయము లా యడవులలో నుండు సర్పములు, జింకలు,  
అడవిమృగములు, తమ నెలవులను విడిచి యా సాధువుల దగ్గ  
ఱకు నట్టి సమయములందుఁ జేరుచుండును. సంగీతవిషయమే  
తెలియనట్టియు ఓంకారమే గుర్తెంబుగ నట్టియు నా  
మృగములమీద విచిత్రమైన ఫలితమును గేవల శబ్దమే కలు  
గఁజేయుచుండఁగా సరియైన కాలమం దా శబ్దమునే విడువక



యుచ్చరించుచుండిన మనకు మేలు కలుగకుండునా? ఓంకారము నుచ్చరించుట, భావించుట, కార్యమందు వినియోగించుటలు కలిగిన మనుష్యులందఱును లోకమునకు భగవంతుని వలె నుండెదరు. త్రికరణశుద్ధిగా ఓంకారజపము నలుపుచుండుటచే మహాఫలితములు కలుగు ననియు, ఓంకారభావమును గుర్తెఱుంగక పోయినను కేవల లోచారణమువలననే లాభము కలదనియు రామతీర్థుఁడు వచించెను. పైని నుడివిన సాధువులను సామాన్యులకలవిగాని పుణ్యక్షేత్రములను, ఋష్యాశ్రమములను, మహాత్ములను సందర్శించుచుఁ బ్రశాంత చిత్తముతో, బవిత్రహృదయముతో హిమాలయారణ్యములందు మునులతో, జేరి బ్రహ్మనిష్ఠుఁడై పరఁగుచుండెను. ఒకనాఁడు రామతీర్థుఁడును నా మునులును సభ చేరి స్వస్వరూపానుసంధానము చేసికొనుచుండిరి. అట్టిసమయమునఁ దొకఁడక్కడికి వచ్చి రొమ్ము కొట్టుకొనుచుఁ బెద్దపెట్టున నేడ్వసాగెను. ఒక్కరు నాతనివంకఁ జూడరైరి. రామతీర్థుని పుత్తుని మరణమునకై, యా బాలునికి బంధువైవ యా మనుష్యుఁడు దుఃఖించుచు రామతీర్థుని కావార్త తెలుపుటకై యక్కడకు వెల్లెను. ఎవ్వరు నతనివంకఁ జూడనందున నతఁడు కూర్చుండెను. కొంతసేపటికి అతనితో నెమ్మదిగా, శాంతముగా విశదముగా రామతీర్థుఁడు మనస్థైర్యమును జెందమని చెప్పగా రామతీర్థుని కుమారుని మరణమువలనఁ దనకు గలి



గిన దుఃఖమును భరింపజాలినని యనించు నడివెను. ఆ సభలో  
 గుండీన వారి కేటకైన, గొంచమైనను జలనము కలుగలేదు.  
 వారలందఱు ఆ సమయంబునఁ బ్రతివస్తువును భగవత్స్వరూ  
 పముగ నెన్నుచుండిరి. భగవంతుని దప్ప మఱెద్దియు వారు  
 చూడజాలకుండిరి. దైవతత్వమే యెల్లెడల వారికిఁ గనబడు  
 చుండెను. రామతీర్థ డీక్షిండి విధంబునఁ బలికెను. “సోదరా!  
 ఆ చనిపోయిన బాలునికి నీవు సంబంధి వని వచించుట  
 యెవరోవచ్చి జయ్యా! గాలినీచుచున్నది, నదులు పాటుచు  
 న్నవి అని చెప్పినట్లున్నది. గాలి వీచుచున్నను, నదులు పాటుచు  
 న్ననునేమి? అది స్వభావమేకదా? కలఁతనొందవలసిన కార  
 ణమేమున్నది? ఇందులో వైపరీత్య మేమియులేదు. అదే విధ  
 ముగా నీవువచ్చి నాకొమారుఁడు మృతినొందెనని చెప్పుటచే  
 విశేష మేమియుఁ గానరాకున్నది. ఇదియు స్వభావధర్మమే  
 కదా? పుట్టిన వారెల్లఁ జచ్చుటకే కదా జననం బొందుట?  
 కళాశాలయందుఁ జేరినపు డందు సర్వకాల ముండవలయు  
 నని చేరుదుమా? ఒకతరగతి గడచిన పిమ్మట దాని ప్రతిరగతికి  
 వెళ్లమా? మిద్దెమీఁదికిఁ బోఁబ్రయత్నించిన మానవుఁ డొక  
 మెట్టెక్కి యక్కడనే కూరుచుండియుండునా? మెట్టుపై మెట్టె  
 క్కి యొక్కక్షణములో నామేడ నెక్కఁడా? ఒకజన్మమును  
 విడిచినంగదా యింకొకజన్మ మెత్తుట? ఈ శరీరమును బ్రవేశిం  
 చినపుడు దానిని విడువవలసియుండునని మనకుం దెలియదా?



కాబట్టి రాముని కుమారుడనినీవు చెప్పెను బాలుడు పర  
లోకగతుడైన నయ్యది స్వభావమేకదా? ఇం దేచితమును  
లేదు. ఇది క్రొత్తసంగతి కాదు. దీనివలన నీవు కలతఁ జెందఁ  
గూడదు. గోల్లీదినమున దీయించుకొంటి నని చెప్పిన విధమే  
కదా నీవుత్తునిఁ బోగొట్టుకొంటి వని నుచువు? పుత్తుఁడు  
శరీరమును విడిచెను. మంచిది. ఇందు వైచిత్ర్యమేమియఁ గనం  
బడదు. ప్రాపంచికవిషయము లన్నింటి నిదేవిధముగ భావిం  
చుచు బంధములేకుండ ప్రవర్తింప వలయును. ఈ విషయము  
రామతీర్థుడు 1903-వ సంవత్సరము ఫిబ్రవరి 26 తేదిన అమెరికా  
దేశస్థులకుఁ జెప్పెను. ఇందువలన రామతీర్థునిలోక కుమా  
రుడు కలిగెననియు, నా కొమారుడు రామతీర్థుడు సన్న్యసిం  
చిన పిమ్మట మృతి నొందెననియు మనము గ్రహింపఁదగి  
యున్నది.

రామతీర్థుఁ డాత్మధ్యానపరాయణుఁ డై, తత్త్వ  
మును సాక్షాత్కారమునకుఁ దెచ్చుకొని హిమాలయశిఖర  
ములం దఖిండానందము ననుభవించుచుండెను. అట్టి సమ  
యమున నొకదినంబున నొకఁడు రాముని దగ్గఱకువచ్చి “ఓ  
అయ్యా! మిమ్ముల సందర్శించుటకు ఒకగొప్ప రాజకుమారుడు  
వచ్చుచున్నాఁడు” అనిచెప్పెను. “అయనవచ్చిన రాముని  
కేమి?” అని రామతీర్థుడు అనెను. “అయ్యా! మీ సన్నిధికి  
వచ్చుటకై, వెలగలిగి సుందరములైన, దైదీప్యమానములైన,



వస్తువులను గొనబోవుచున్నాఁడు." అని యతఁడు బదులి  
డెను. "నా కవి యెందున కేమి చేసికొనుటకు? రాజకుమారుఁ  
డైన నేమి? ఎవ్వరైన నా కేమి? నాకు సత్యము, మాత్రము  
కావలయును. ఈ మిథ్యావస్తువులు తుదములు, నిర్విక  
ములు. నాకు వీరయందు ప్రీతి లేదు. నా సత్యము, నా యా  
సాదము, నా యాత్మ యివియే నాకుఁజాలును. తుచ్ఛములైన  
ప్రాపంచికవిషయములందు నా కేమి సంబంధమును లేదు.  
ఈ రాజపుత్రు లీధనవంతులు. రాముని శరీరము దగ్గఱకు  
వచ్చెదరు. ఈ శరీరములందు రాముని కనురాగము లేదు.  
రాజాధిరాజులైనను జక్రవర్తులైనను సాక్షాత్తములైనను  
నా కేమి లాభము చేయఁగలుగుదురు? లాభము నా  
కేమి కావలయు, నని రామతీర్థుఁడు పలికెను.

హిమాలయమందలి మహారణ్యములందు రామతీర్థుఁ  
డుండఁగా నతని మన స్సభావాత్మకమై, నిర్మలమై, నిశ్చల  
మై యుండు సమయములందు ప్రశస్తములైన భావము  
లమోఘములైన తత్త్వము లత్యద్భుతమైన శక్తిఁ గలుగు  
చుండెను. ఇవిన్నియు నీశ్వరప్రచోదితములే యగును.

గంగోత్తరీవాసము.

రామతీర్థుఁడు గంగోత్తరీలో 1901-వ సంవత్సరము  
ఆగష్టునెలనఱి కుండి యక్కడనుండి "జమ్నోత్తరీ"కి వెళ్లి  
యక్కడ నొక నెలదినము లుండెను. గంగను వదలిన నెల



దినము లేండ్లు పూండ్లు గడిచిన విధంబుగ నుండుటంజేసి రామతీర్థుఁడు తిరిగి గంగోత్తరికై బయలుదేఱెను. సహజముగా యాత్రికులు “జమ్నోత్తరి” నుండి గంగోత్తరికి 10 దినములకు పైఁగా నడవి వెళ్ళుచుందురు. అట్లుగాక రామతీర్థుఁడు జమ్నోత్తరి వదలి మూఁడుదినములలో గంగోత్తరిం జేరెను. అది యడవిమనుష్యులు పోవునట్టి బాట. ఈ దారిని గొండమనుష్యులు తప్ప మఱెవ్వరును వెళ్ళరు. దీనికి ఛాయామార్గ మని పేరు. కొండ కాపు లావిధముగ నా మార్గమును పిలువఁచుండెదరు. మూఁడు రాత్రులు నిర్జనమైన గుహాంతరములందు రామతీర్థుఁ డుండవలసి వచ్చెను. ఆ త్రోవలో నొక్క పల్లెయైనఁ గానరాదు. ఒక్క గుడిసెయైనఁ గనఁబడదు. ఆ మార్గము కొనవఱి నొక్క మనుష్యుఁడైనను గోచరముకాలేదు. సంవత్సరమునం దంతయు నామార్గము ఛాయలచేఁ గప్పఁబడి యుండుటచే ఛాయామార్గ మని దానికిఁ బేరు కలిగెను. ఈ ఛాయలు వృక్షములవలనఁ గలిగినవి కావు. అట్టి యున్నతమైన శీఖరములం దట్టి యతి శైత్యప్రదేశమందు వృక్షము లుండునా? ఈ బాట మేఘములచే నావరింపఁబడి యుండును. జమ్నోత్తరి గంగోత్తరి సమీపమున నుండు నడవిపల్లెలలోని గొల్లవాండ్రు తమ గొట్టెలమందలను మేపుటకై తీసికొనివచ్చి యడవులలో సంవత్సరమునకు రెండుమూఁడునెల లుంచెదరు. వార లీమార్గము



నెఱుంగుదురు. యమునాగంగానదుల యొక్క యుద్భవ ప్రదేశముల సంగమ మిందుండు. బృహద్రపచీ హనుమాన్ ముఖ యనుపేర్లు గలిగి మంచుతోఁ గప్పఁబడి యుండు పర్వతశిఖరములదగ్గఱ రామతీర్థఁ డాగొల్లవారిని గలిసికొని నపుడు వారివలన నా మార్గమును గనుఁగొనెను. పుష్ప సమృద్ధిచే నా మార్గమంతయు సువర్ణమయమైన గుడ్డ పఱచి నట్లుండెను. అక్కడఁ పసుపు పచ్చనిపూలు, “ఊవా” రంగు పుష్పములు, ధూమ్ర పర్ణంపుఁ బ్రసూనములు నతి బహుళముగా నుండెను. కస్తూరివిరులు, నీలలోహిత కుసుమములు, సువాసన గల సుమములు, చిత్రవిచిత్రవర్ణములు గల సూనములు, సాలామిస్త్రీ మొదలగు నోషకులనేక వర్ణముల మచ్చలు కలిగిన యాకులు గల తీరగెలు, కుంకుమపువ్వు, మొదలగు మధురపరిమళము గల ద్రుమము లన్నియుఁ జేరి యా పర్వత శిఖరముల నుద్యానవనములం జేయుచుండును. ఎక్కడఁ జూచినను సుందరత్వ మొలుకుచుండును. మలయమారుతము శోభాకరములైన వర్ణములు గల పుష్పములను ముద్దిడుచు మెల్లఁగా వీచుచుండును. పుష్పసువాసన లొకటి వెంబడి యొకటి యైనను మిశ్రమములయ్యును, మనము కోరకయే మనల నెడతెగక సేవించుచుండును. మహత్తరములైన యామహీధర శిఖరములమీఁద నానా విధములైన రత్నకంబళములు గలుగులు పుష్ప



బాహుశ్యము గనబడుచుండును. ఆ శిఖర భూములు దేవతలకు, దేవాంగనలకు నృత్యరంగములుగా నుండనోపు. ఇల జల మని పాటుచుండు కొండ సెలయేల్లును గొండ నెత్తముల నుండి క్రిందిపల్లపు భూములకుఁ బడుచు ఘోషము చేయు నదులును నక్కడ మెండుగ నుండును. కొన్ని పర్వతశానువుల నెక్కి నలుదిక్కులం జూచిన నెంతదూరంబైనఁ గాన వచ్చును. అడ్డ మెద్దియు నుండను. పర్వతములుగాని, మేఘములు గాని, మన దృష్టికి నాటంకము కలుగఁ జేయలేవు. కొన్ని పర్వతాగ్రము లాకాశమును దూఱు పొడుచుకొని పోయిపోయి, యగోచరములై యున్నవి. ఇట్టిపర్వతరంగమందు గంగాప్రవాహము కన్నల కెమరుగా నుండునట్టి యొక తోపులోఁ బచ్చికబయళ్ళలో నుండు కుటీరమునందు రామ తీర్థుఁడు నివసించుచుండెను. రామతీర్థునితో నిద్దరు శిష్యులుండిరి. నారాయణ, తులారాం అని వారి నామములు. వారిద్దఱును ఇంకొకదిక్కున నుండిరి. ఈ కుటీరము దుండిన రామతీర్థునికి శకుంతసంతానంబు సహవాసమై యుండెను. ఆ ప్రదేశము చల్లగా నుండినను మంచి యారోగ్యకరమైనదిగా నుండెను. గంగాప్రవాహగానము దేవదారుతరుగీతము పిహంగగణకూజితము రామతీర్థునికిఁ బ్రకృతిరహస్య సంభాషణము లయ్యెను. అచ్చోట గంగానదియొడ్డు కడు విశాలముగా నుండును. ప్రవాహ మతివేగవంతముగా నుండును. అయిన





నా ప్రవాహమును రామతీర్థం డనేకవర్యాయములు దాటి  
యుండెను. సమీపములో నుండిన కేదార, బదరీ శిఖరము  
లకు రామతీర్థం డనేకవర్యాయములు వెళ్లి యుండెను.  
రామతీర్థుని వియోగముయొక్క తలంపే గంగాదేవికి దుఃఖ  
కరముగ నుండెను. ఆమె కాయాసము కలిగించి ఖిన్నత్వము  
కలిగించు తెంతమాత్రము రామతీర్థుని కిష్టము గాకయుండె  
ను. పుట్టినప్పుడే చనిపోయిన తల్లిని గుర్తెఱుంగక పోయినను,  
గంగాదేవిని దన తల్లిగా రామతీర్థుడు భావించుచుండెను.

సు మే రూ ద ర్శ న ము.

జమ్నోత్తరి గుహాయందు రామతీర్థుడు నివసించు  
చుండఁగా దినమునకొకపరి యాహారము పుచ్చుకొనుచుండెను.  
ఉల్లగడ్డలు (బంగాళామంపలు) మిరియములపొడి యతని  
కాహారమయ్యెను. ఈ భోజన మతని కజీర్తిని గలుగఁజేసెను.  
దినమున కేగుమాటులు ప్రవర్తి యగుచుండెను. ఆ విధముగ  
మూడురోజులయ్యెను. ఇట్టి యనారోగ్య స్థితియందు నాలవ  
దివసంబునఁ జీకటితో నచ్చట నుండిన యుష్ణగుండములలో  
స్నానంబు గావించుకొని, కొవ్వినధారయై సుమేరుదర్శనము  
నకు బయలుదేఱెను. పాదరక్షలు గాని, తలగుడ్డ గాని,  
గొడుగు గాని, యతనికి లేకుండెను. అక్కడ నివసించు దృఢ  
గాత్రులగు నయిదుగురు కొండ మనుష్యులు బొచ్చుటుడుపు  
లను ధరించి యతనివెంటఁ జనిరి. అతని శిష్యులగు నారాయణ



తులారాము ఘోర్సాలి గ్రామమునకుఁ బంపఁబడిరి. ప్రథమంబున, శైశవంబున నున్న యమునానదిని మూఁడు నాలుగు పర్యాయములు దోటవలసివచ్చెను. యమునాతీరగహ్వరమును వార లంతటఁ జొచ్చిరి. కొంతదూరము నడువఁగా నక్కడ బ్రహ్మాండమైన గండశైలమువంటి నుంచుగడ్డ యడ్డము వచ్చెను. ఆ గడ్డ 45 గజముల యెత్తు ఒకటిన్నర ఫన్లాంగు పొడవు గలిగియుండెను. ఇరు పార్శ్వంబులందు నున్నతమైన గోడలవలె దురాఘోహంబులైన పర్వతంబు లుండెను. రామ తీర్థుని యుద్యమంబునకు భంగంబు గలిగింపనెంచి యచ్చట నా పర్వతంబు లావిధంబుగ నుండె ననందగి యుండెను గాని బలిష్ఠమై వజ్రసమమైన యతని సంకల్పశక్తి ముందట నెట్టి యాటంకములైనఁ బటాపంచలై పోకుండునా? పడమటివైపున నున్న పర్వతము నెక్కుటకుఁ బ్రారంభించిరి. అక్కడక్కడఁ గాలానుటకుఁ బట్టులేకుండుటచే “చా” అను పేరుగలమెత్తని కొండగడ్డియొక్క సన్నని పోచలలో కాలి బొటనప్రేళ్లను దగిలించుకొనవచ్చును. దుర్బలమైనగడ్డిపోచలనే యాధారము చేసికొని శరీరభారమును వానిపై నుంచుటకు వీలులేనివారలై సువాసన గలిగినను, ముండ్లు కలిగిన గులాబీపొదల కాండలను తమచేతులతో వారు పట్టుకొని ప్రాశుచుండిరి. కొన్ని సమయములయందు మృత్యుముఖంబునఁ బడుటకు సిద్ధముగ నుండిరి. ప్రమాదవశంబున నెవ్వరైన జాతిన పక్షమందుఁ



బాతాళంబునకు గొనిపోబడుట కెట్టి యనుమానము లేక  
యుండెను. మృత్యువు ప్రతీక్షణంబునను బ్రత్యక్ష మగుటకు  
సిద్ధముగ నుండివారిని వెంబడించుచుండగా ముక్కాలుగంట  
సే పావింధముగ నాకొండ నెక్కిరి. అక్కడిగాలి సుగంధియై,  
యానందప్రదమై సారవంతమైయుండెను. ఇట్టి యపాయకర  
మైన సాహసకార్యముచే నా మంచగడ్డను దాటి యావలికి  
పోగలిగిరి. ఇక్కడ యమునానదిని వారు విడిచి యింకొక  
కొండ నెక్కవలసివచ్చెను. దారి లేదు. కాలిబాటయైనఁ గనఁ  
బడకుండెను. దట్టమైన యొకయడవి యుండెను. ఆ యడవిలో  
చెట్లయొక్క యాకులు తప్ప మతేమియుఁ గానరాకుండెను.  
మనుష్యులకుఁజొచ్చుట కనాధ్యమైనయరిణ్య సుయ్యది. రామ  
తీర్థుని శరీర మక్కడక్కడ ముండ్లుచే గీచుకొనిపోయెను. ఈ  
యరిణ్యమం దొక్కగంటకాలము కష్టపడి దానిని వారు  
దాటగలిగిరి. చిన్న చిన్న చెట్లు గలిగిన బయలునకు వారు  
వచ్చిరి. ఇక్కడను మంచి సువాసనతోఁ గూడిన చల్లనిగాలి  
వీచుచుండెను. అందఱు నలసటఁజెందిరి. మంచుచే భూమి  
మీదఁ గాలు జాటుచుండెను. అనారోగ్యస్థితియం దున్న  
రాముఁడు మిక్కిలి యారోగ్యశంతుడై తోడ వచ్చినవాఁ  
కన్న ముందుగ వెళ్లుచుండెను. ఎక్కియెక్కి వర్షములు  
కురియునటువంటి స్థలమునకు వారు వెళ్లిరి. అక్కడ మంచే  
వర్షమువలెఁ గురియుచుండును. అక్కడఁ జెట్లు చేమ లేమియు



లేను. ఒక పెద్దబండమీఁద రామునికై యతని 'యెట్టుకొంట  
 లిని పఱచిరి. ఆ ముందు మాత్రం పక్కముచేయఁబడిన బంగాళా  
 దుంపలను రాముని కావార మొసంగిరి. తోడివారును దానినే  
 తినిరి. భుజించినపిమ్మట తిరిగి పర్వతము నెక్క మొదలిడిరి. పోఁ  
 గాఁ బోఁగా వారిలోనొక్కఁడింక నొక్కయడుగైనఁ బెట్టలేక  
 క్రిందఁబడిపోయెను. వానినక్కడవిడిచి విగిలినవారలు వెల్లిరి.  
 అతనివలెనే యక్కడక్కడ మఱి ముగ్గురు పడిపోయిరి. ఒక  
 బ్రాహ్మణుఁడు మాత్రము రామునితో నుండెను. బాణములవలె  
 నతివేగముగఁ బరుగిడుచున్న సుందరములైన మోఁడు దుప్పల  
 నక్కడ వారు గాంచిరి. నీ రెక్కడ పెదకినను గానరాదు గాని  
 బండలక్రింద జలజల ప్రవహించు సందడి మాత్రము వినవచ్చు  
 చుండెను. రామునితో నుండిన బ్రాహ్మణునొద్ద నెట్టుకొంటలి,  
 దూరదర్శనయంత్రము, ఆకుపచ్చని కన్నద్దములు, చిన్న చేతి  
 గొడ్డలియు నుండెను. అక్కడ గాలి మిక్కిలి పలుచనగా  
 నుండెను. వారి తలలమీఁదుగా రెండు గరుడపక్షు లెగురు  
 చుండెను. నల్లనియూదారంగుగల ఘనీభవించిన మంచుతో  
 నిండి యేటవాలుగా నుండు ప్రదేశమును దాటవలసి  
 యుండెను. తోడిబ్రాహ్మణుఁడు తన గొడ్డలిచే నా మంచు  
 కొండకుందు మెట్లనమర్పఁబూనెను గాని యా మంచు చిర  
 కాలముగ ఘనీభవించి యుండుటచేఁ గఠినమై యుండుట  
 వలన గొడ్డలి పగిలిపోయెను. అప్పుడు మంచువర్షము కురి



సెను. అది వారికి దైవికముగా సుమేరువునకుఁ బోవుటకు మార్గమును గొంచెము సులభము చేసెను. చేతులలోఁ బొడుగైన కట్టలనుంచుకొని వాని నూతఁజేసికొని పైకి వెళ్లఁగలిగిరి. మెల్లకొలది విశాలమైన మైదానప్రదేశము దక్కడ మిఱుమిట్లుగొల్పెను తెల్లనిమంచు పఱచినట్లుండెను. రామతీర్థుని కధికానందము గలిగెను. రాముని యానందమును పట్టఁబగ్గములు లేకపోయెను. అద్భుతమై యున్నతమై శ్రేష్ఠమై ప్రకాశమైన క్షీరసముద్రమునలె నది కన్నుల కగపడుచుండెను. ఎఱ్ఱకంబళి భుజముమీఁద నుంచుకొని కాలకు జోడు వేసికొని యతివేగముగ నా మంచుకొండమీఁద రాముఁడు పరుగెత్తసాగెను. అతనితో నెవ్వరును బోలేరు. ఒంటరిగ నామంచుకొండ నెత్తముమీఁద మూఁడుమెల్లదూరము రామతీర్థుఁడు నడిచివెళ్ళెను. కొన్నిచోట్లలో నతనికాలు మంచులో దిగఁబడెను. కప్పపడి బైటికి తనకాలిని బెల్లగించుకొనెను. కట్టకడపట నొక మంచుదిబ్బమీఁద రామతీర్థుఁడు తన యెఱ్ఱకంబళిని బఱచెను; దానిపైఁ గూర్చుండెను. ప్రపంచ సంబంధ మైన యటవు లల్లరులులేక నిశ్శబ్దముగా నుండిన యా ప్రదేశమందు రామతీర్థుఁడు శాంతిని నానందము ననుభవించెను. ప్రశాంతమై సుఖకరమైన యా నిర్జనప్రదేశము సర్వసంగపరిత్యాగము చేసిన రామతీర్థునికి మాహానందమును గలుగఁజేసెను. పలుచనిమంచు మబ్బులనుండి దారిచేసికొని వచ్చుచుండిన సూర్య



కిరణములకాంతి వెండివలె దెల్లగనుండిన యా మంచుప్రదేశ  
మంతయు నొక్కక్షణంబులో ధగధగ మను బంగారుమయ  
ముగా నొనర్చెను. బంగారుకొండగ నది మాటిపోయెను.  
దీనికి సుమేరు వని పెద్దలు పేరిడుట సార్థకముగ నుండెను.

నుందరమందయానల కపోలములందలి యెల్లవి రాగ  
ము, సుమేరువుయొక్క సర్వాతిశయమైన మనోహరత్వమం  
దణుమాత్రమైయుండునా, యని శంకింపఁదగియున్నది. రామ  
తీర్థనిభృత్య వేషమునుధరించి, యాయనమాటను శిరసావహింప  
సిద్ధముగా నుండిన ట్లాశోభాయమానమైన మంచు గన్నట్టెను.  
బ్రహ్మసాక్షాత్కారము నొందిన రామతీర్థనికిఁ దక్క మఱి  
యేరి కాస్థలములం దుండ సాధ్యమగును?

వసిష్ఠాశ్రమము.

రామతీర్థుఁడు వసిష్ఠాశ్రమమునందుఁ గొంతకాలము  
నివసించెను. ఆ యాశ్రమమునకు, జమ్నోత్తరి, గంగోత్తరి,  
సుమేరు, కేదార, బదరీనాథ, మంచుకొండలు చేయి సాచి  
యందుకొనుటకు వీలగునను భ్రమ కలగించునంత చగ్గటగాఁ  
గనఁబడుచుండును. ఈ యాశ్రమమును ధగద్ధగాయమాన  
మైన వజ్రసానువులు పరివేష్టించియుండును. అక్కడ నుండు  
విశాలమైన మైదానమందు ఊదా, ఎఱుపు, పసుపు, తెలుపు  
రంగులుగల పుష్పము లనేకము లుండును. ఇం దనేకములు  
సుగంధములు గలవు. ఈ లతలను మొలకలను నక్కడినుండి



పెకలించి మనదేశమునకుఁ దెచ్చి నాటుకొనవచ్చును గాని  
 యా బరిమళ ముండదు. ఐరోపాదేశపు పుష్పములు, ఆకులు,  
 అని మనమనుకొను దొరలయిండ్లముందటి లతలు చెట్లు ద్రుమ  
 ములు పొదలన్నియు హిమాలయంబులందుఁ గానవచ్చెడిని.  
 ఆ మైదానము దేవతలకు నుద్యానవన మని భయపడి జను  
 లెవ్వరు నచటికి వెళ్లరు. అందువలననే యక్కడి యంద  
 మాసందమయముగ నున్నది. ఈ పుష్పభూమియందు రామతీర్థుఁ  
 డతిజాగ్రత్తతో నడుచుచుండెను. మృదుమధురము లైన  
 తూ ప్రసూనసంచయమునకు నెట్టి హానియైనఁ గలుగు  
 నేమో యని మనసునందు రామతీర్థుఁడు భయము చెందు  
 చుండెను. పావురములు, కోయిలలు, నానావిధము లైన  
 పక్షులు, ప్రాతఃకాలమున రామునికి మేలుకొల్పులు పాడు  
 చుండెను. కొన్నిదినము లుదయమునం దొక గొప్పసర్పము  
 రామతీర్థుఁ డుండిన గుహయొక్క పైభాగము దగ్గఱకు వచ్చి  
 యొకవిధమైనశబ్దము చేయుచుండెను. మిట్టమధ్యాహ్న సమ  
 యమున గరుడపక్షులు మేఘమండలము నంటుకొని యాకాస  
 మునందెగురుచు 'కృష్ణా' యని కూయుచుండెను. ఒకదినము  
 రాత్రి యొక పెద్దపులి రామతీర్థునిదగ్గఱగా గంతులు వేయు  
 చుఁ బోయెను. అక్కడ మంచినర స్సొకటి యుండెను.  
 ఆ సరస్సుచుట్టును పెద్దపక్షులు లుండెను. అన్ని వృక్ష  
 ముల ప్రేళ్ళును ఆ సరస్సులోనికి దిగియుండెను. ఆ చెట్లన్ని



యు సరస్సు నీళ్లచే బ్రదుకు చుండినట్లు జీవప్రపంచ మంతయుఁ బరబ్రహ్మ మను నరస్సునందు సంబంధము కలిగి యున్నదనియు, సరస్సునీరు చెట్లయందంతయుఁ బాటుచున్న టులు తత్త్వము విశ్వంబంతయు వ్యాపించి యున్నదనియు, జగదుద్ధరణమునకు బ్రహ్మమే కారణ మనియు రామతీర్థుఁడు నీత్యుపదేశము చేసెను. ఆ శిఖరమందుండు గుహలన్నియు వర్షముచేఁ దడపఁబడఁగ, రామతీర్థుఁ డక్కడ నుండుటకు పీలులేక యా దేవతల యుద్యానవనమును విడువవలసి వచ్చెను.

జ గ దే వి తృణ భూ మి .

మనోబ్జమైయున్నతమైన చదరపు తృణభూమిని రాముఁ డు చేకొను. అచ్చటఁ దెలుపు పసుపు వర్ణములు గల మల్లె కుసుమములును గలియపండ్లు, జానపండ్లవంటి పండ్లతో నిండినపొద లనేకము లుండెను. రెండు సెలయేళ్లమధ్యఁ గడు దూర మొక పచ్చికబయ లుండెను. ఆబయలులో రామతీర్థుని కొక కుటీరముండెను. ఆ కుటీరమునకు ముందు రమ్యమైన యడవిచెట్లతో నిండిన కొండచరియలు గనఁబడుచుండెను. ఆ తృణభూమియందు నున్నని పలకలవంటి బండలనేకము లుండెను. ఆ బండలే రామతీర్థునికిఁ గూర్చుండుటకుఁ బండుకొను టకు నుపయోగ పడుచుండెను, అచ్చట దట్టపుఁ దోవులు గలవు. ఎండ విశేషమైనపు డా తోటలలో తరుచ్ఛాయ లందు రామతీర్థుఁడు విహరించుచుండెను. అక్కడను బెద్ద



వర్షము కురిసెను. ఇంకను బ్రాహ్మం డ మైన వర్షము  
కురియ నుండెను. అచ్చటి గొల్లపిల్లవాండు రామతీర్థుని భగ  
వంతునివలెఁ జూపించుచుండినందునను దమ గొత్తె లనేకపర్యా  
యము లతీతీవ్రముగాఁ బ్రవహించుచుండిన కొండ సెలయేళ్ల  
నాయవ ప్రవాహమందీఁది దాఁటించినందున, తమ కృతజ్ఞతఁ  
జూప నెంచి రామతీర్థునికి మూఁడుగంటలలో నొక పర్ణశాలను  
నిర్మించిరి. అనుకొనినట్టుగా నా రాత్రి తీర్థమైన గాలివాన  
కొట్టెను. మూఁడునిమేషముల కొకపగి కన్నలు మిలుమిట్లు  
చెందునటుల మెలుపులు కలుగుచుండెను. పెద్దపెట్టున మేఘ  
ములు గర్జించెను. ఆ యులుములకు కొండశిఖరములు విరిగి  
నెత్తిని బడునట్లుండెను. వర్ష మవరిమిలముగాఁ గురియ  
సాగెను. పర్ణశాల దానికిఁ దట్టుకొనలేక పోయెను. వర్షధా  
రలు పర్ణశాలయందంతయునీండెను. రామతీర్థుని పుస్తకములను  
గాపాడ కష్టమయ్యెను. ఒకగొడుగుక్రింద నా పుస్తకములను  
బెట్టుకొని కూర్చుండి రామతీర్థుఁడు లేల దాఁచుకొనెను. గుడ్డ  
లన్నియు తడిముద్దలయ్యెను. భూమి గడ్డిచేఁ గప్పబడియుండుట  
వల్ల బురద కాణేదు. కాని పైనుండి కాలుచుండినవర్షధారలచే  
సేలయంతయు నీటితో నిండియుండెను. రామతీర్థుఁ డా రాత్రి  
చేఁపలపలఁ దాఁబేళ్లవలె నీళ్ళలోనే నివసింపవలసివచ్చెను.  
ఆ స్థితియు నతని కత్యధికంబైన యానందమును గలుగఁ  
జేసెను.



రామతీర్థుఁ డక్కడి కొండలలో దినమునకు నలువది మైళ్ల లెక్కను నడువఁ గలిగిన శక్తివంతుఁడుగ నుండెను. ప్రతి దినమును గ్రొత్త గ్రొత్త కొండల నెక్కుచుండెను. పుణ్యక్షేత్రంబుల దర్శించుచుండెను. మహాత్ములను సేవించుచుండెను. గృహమందును, భార్యయందును జన్మించిన ప్రేమను రామతీర్థుఁడు ప్రపంచమందలి తృణము, పుష్పములు, నదులు, నదములు, కొండలు, తిప్పలు, గుహలు మొదలగు నన్నిటియందును బ్రసరింపఁ జేసెను. ప్రతిదినంబును రాత్రింబవలును నొకటో రెండో వర్షపు జల్లులు పడుచుండెను. రాముఁడు పర్వతారోహణముఁ జేయునపుడును నా జల్లుల చేఁ దడవఁబడుచుండెను. అక్కడ దగ్గఱను గుహలు లేనందున మేఘములే యతనికి గొడుగు లయ్యెను. ఆ జల్లులన్నియు రాముని వయ్యెను. ఆ పుణ్యభూమికి జగదేవి శాద్వల మని పేరు. అటఁ జుట్టుప్రక్కలనుండు పల్లెవారలు రామతీర్థుని దేవుఁ డని నమ్ముచుండిరి. మానవుల కతీతములైన కార్యములు చేయుచుండుటచే నాయనయందు వారి కపరిమితమైన గౌరవ ముండెను.

కొంతకాలమునకుఁ గొడియా కొండమీఁదికి వచ్చి యక్కడ రాముఁడు నివసించుచున్నట్లు తెలియవచ్చుచున్నది. ఈ కొండ డేరాడూర్ రైలు స్టేషనుకు రెండు మైళ్ల దూరములో నుండును. ఆ స్టేషనువద్ద రైలు దిగి, టిహి మార్గ



మునఁ బోయిన నా కొండకు వెళ్లనగును. జమ్మూసంస్థాన  
మందు, ఫోంబర్ పట్టణమున అసిస్టెంట్ సెటిల్మెంటు అఫీసరుగా  
నుండిన పండిత రాంధణ్ నాహెబ్• గారికి 1902- వ  
సంవత్సరము ఏప్రిల్ నెల 9-వ తేదిని రామతీర్థుడు వ్రాసిన  
జాబువలనఁ బైసంగతి విశదమగుచున్నది.

జ పాఠ యా త్ర

అక్కడినుండి లక్నోకు వచ్చినటులును, కలకత్తానగర  
మున జేరి 1902-వసంవత్సరము ఆగష్టు నెల 20 దిని బొగ  
యోడ నెక్కి జపాన్ దేశమునకు రామతీర్థస్వామి వెళ్లెను.  
జపాన్ దేశమందుఁ గొంచెమించుమించుగా 15 దినములుండెను.  
ఈయల్పకాలములో జపాన్ దేశస్థులకు రెండు మహాపన్యా  
సముల నిచ్చెను. మిగతకాలమునం దక్కడి విద్యాసంపన్ను  
లందఱతో సంభాషించు చుండెను. తోఁకొయో నగరమందు  
బ్రహ్మవిద్యబ్రదుచుండిన క్రిష్టియన్ పత్రిక రామతీర్థస్వామి  
విషయమై యమోఘముగఁబలికెను. నీరా వేశముగల వేదాంత  
మతప్రబోధకుఁడు రాముఁడని యా పత్రిక నుడివెను తోకొయో  
చక్రవర్తి సర్వకళాశాల (Imperial University)లోఁ బాఠ్య  
విజ్ఞానమునకు, సంస్కృతమునకు (Eastern Philosophy and  
Sanskrit) పండితుఁడుగా నుండిన. డాక్టరు టాకాకుత్సు రామ  
తీర్థునివిషయమై “థండరింగ్ హేరల్డు” అనుపత్రికాసంపాదకుఁ  
డగు పూరణసింగుగారిలో “ఇంగ్లాండు దేశమందు ప్రొఫెసర్



మ్యాక్స్ మిల్లర్ దొరగారి యింటిలోను, జగ్గనీదేశములోను, నితర స్థలములందును నిండియాదేశపుఁ బండితులను సాధువులను బలుమాటు చూచుటకు నా కవకాశము కలిగెను. అయినను రామతీర్థస్వామి యట్టివాని నొక్కరినైనను నేను జూడలేదు. వేదాంతశాస్త్రమే స్వామి రామతీర్థుని శరీరము” అని చెప్పెను. టోకియోపట్టణమునఁ బ్రశస్తిగాంచిన పండితుడైన కింజాహీరైగా రమెరికా దేశమందలి చికాగోలో జరిగిన సర్వమతసంఘమందు వాక్పటుత్వము కలిగిన బౌద్ధమతప్రతినిధిగా నుండెను. ఈపండితుఁడు రామతీర్థునితో సంభాషించు చుండఁగ జపానీయు, చైనాభాషలం దుండు గ్రంథరాజంబులందు వ్రాయఁబడి యుండు హిందూదేశచరిత్రలోని బౌద్ధమతకాలవర్ణనలు, జప్తికి వచ్చునటులు రామతీర్థుఁడు బౌద్ధమతవిచారము చేసి తన శేషముప్రభావమును గనఁబఱచెను. రామతీర్థుఁడు జపాన్ దేశము విడిచినపిమ్మటను హీరైగా రతనిని మఱవకుండిరి. ఆయన ప్రజ్ఞావిశేషమునకు హీరైగా రచ్చెరు హిందువులగురి.

జపాన్ దేశమందు “జయముయొక్క రహస్యము” అను శీర్షికక్రిందఁ బారిశ్రామికాన్నత్యము నొందుచున్న జపానీయులకు మిక్కిలి యవసరమైన వేదాంతవిషయములను బ్రాపంచికానుభవమం దభ్యసింపఁదగి యుండునట్లు బోధగావించెను.





జపాన్ దేశమునుండి యెప్పుడు బయలుదేరినను రామతీర్థుఁ డమెరికాలోని సాన్ ఫ్రాన్ శిస్కో నగరమందు 1902-వ సంవత్సరము డిసంబరు నెలలో నుంచెను. ఈ దేశమందును సతఁ డేకాంతవాణమునందే చాల మట్టునకుఁ దనకాలమును గడపెను. అడవినుండి తనకుఁ గావలయు కట్టెలను నెత్తిమీఁద మోసికొని వచ్చుచుండెను. రామతీర్థునిఁ బొగడుచు నాయన జీవితము, పని విషయమై వ్రాయఁ బడిన పత్రికల నాయనకుఁ దత్ప్రతికాధిపతులు పంపుచుండిరి. రామతీర్థుఁ డీపొగడ్తులయందు నిష్టము లేని వాఁడై యాకాగితములనుగట్టకట్టి సాక్రమెంటో యనుపేరుగల యొక నదిలోఁ బాత వైచుచుండెను. ఈసంగతి కాలిఫోర్నియాలో నుండు జనులకందటికి నద్భుతము గల్పించెను. నలువదిమైళ్ల పరుగు పందెములో రామతీర్థుఁడు జయించి యమెరికాదేశస్థులకు విస్మయము కలుగఁజేసెను. రామతీర్థుని మఱవకుండు నటు లమెరికాదేశమం దాయన వేదాంతవిషయమందుఁ బరిశ్రమించెను. ఆ దేశ మెల్ల రామతీర్థుఁడు దిరిగెను. కొలంబియాలో నెన్నిదినంబులు తానుగడపెనో యన్నియుపన్యాసము లాదేశమునందు రామతీర్థుఁ డిచ్చెను. క్రైస్తవుల గుడుల లోను, రామతీర్థుఁడు నూతనాంశముల ననేకములఁ జెప్పెను. శాంతముగాను నిష్కపటముగాను నిర్దోషముగాను బవిత్ర



ముగాను బ్రసిద్ధముగాను నత్యాదరముగాను సరళముగాను  
 నిరహంకారముగాను రామతీర్థుఁ డుండుటచే సత్యము తెలిసి  
 కొనుటకై వచ్చెడు పరితప్తహృదయులందఱును నింతం తన  
 రాని లాభమును బొందుచుండిరి. అతనితో సంభాషించి  
 తృప్తి జెందక వెళ్లినవాఁ డొక్కఁడు లేడు. రామతీర్థుఁ  
 డమెరికా దేశస్థులకు వ్రాళ్ళోత్తరరూపముగా వారి సందే  
 హంబుల నన్నిటిని నివారణ చేయుచుండెను. రామతీర్థుఁడు  
 సర్వకాల సర్వావస్థలయందును బ్రసన్నచిత్తుడై, సంభా  
 షణమందో రచనయందో పుస్తకములం జదువుటయందో, లేక  
 ఓంకారమననమందో కాలము గడపుచుండెను. ప్రతిమనిషి  
 యందును బ్రహ్మతత్త్వమునే రామతీర్థుఁడుగాంచుచుండుటచే  
 నందఱ నాయన 'తత్త్వ స్వరూపులారా' అని పిలుచుచుండెను.  
 తానే యన్ని రూపములుగ నున్నటులును జెప్పు చుండెను.  
 చూచుట కింపైన వనములు, నృత్యగానములు సల్పుచుండెడి  
 ప్రవాహములు, మనోహరమైన చల్లని మలయమారుతము  
 వెచ్చనిసూర్యరశ్మి, యుపశాంతికరమయిన వెన్నెలరాత్రులు,  
 వజ్రములవలెఁ బ్రకాశించునక్షత్రసమితి, ప్రకృతిచేఁబ్రతిమనుజు  
 నికి శాంతమును బ్రబోధించుటకై యేర్పఱుపఁబడినవి. వీని  
 నన్నిటిని యథేష్టముగా ననుభవించి యా పరమానందమును  
 బొందనగును. ఏవోకొన్ని స్థితిగతులందుమాత్రము సౌఖ్యము  
 కలుగు నను నమ్మవార లట్టి స్థితిగతులు గల దినంబు వెను



కకు వెళ్ళుచుండఁగా ననుభవింపకయే సమాప్తిఁ జెందవలసి యుండును.

ఒక పర్వత ప్రాంతమం దోక గుడారంబున రామతీర్థ స్వామి నివసించుచుండెను. రాంచే అని పేరు గల గృహంబున నతఁడు భుజించుచుండెను. ఆ ప్రదేశ మతిరమ్యమై నిమోన్నతమై, వన్యవృక్షములతో నలంకరింపఁబడియుండెను. ఇరుప్రక్కల నెత్తైనకొండ లుండెను. కన్నుల కింపుగా నా పర్వతములమీఁద మహావృక్షములు లతలు ద్రుమములు ననేకము లుండెను. ఆ కొండలసందున వక్రగమనమున సాక మెంటో నది ప్రవహించుచుండెను. ఈ స్థలమునందే రామతీర్థుఁ డమెరికాదేశమందలి యుద్గ్రంథంబుల నన్నింటిని జదివెను. రామతీర్థుఁ డీనగరమందే మహత్తరమైన కవనమును జెప్పఁగలిగెను. కవుల కందటికిని గవి యైన రామతీర్థుని కవిత్వ మాంగ్లేయభాషయందుఁ జెప్పఁబడియె. ఆ కవిత్వమందు నుదాహరింపఁబడిన యద్భుతమైన చైతన్యము భూమియందంతటను నివసించిన యల్పకాలములోని మహత్కార్యమై తనరారుచున్నది. ఆ యేటిలోఁ బెద్దరాతిగుం టొకటి యుండెను. అక్కడఁ బ్రవాహ మతివేగవంతముగా నుండెను. ఆ గండ శైలముమీఁద దినములకొలది రామతీర్థుఁడు వసించుచుండెను. భోజనమునకు మాత్రము దానిని విడిచివచ్చుచుండెను. షష్టగుండములనుండి యనేకులు



రాముని దర్శింపవచ్చుచుండిరి. వారందఱు అతనిచేత సన్మానింపఁబడుచుండిరి. అతని ఘనమైన భావము లందఱు మనములందు నాటుకొనుచుండెను. అతని సన్నిధికి వచ్చిన ప్రతివాని హృదయక్షేత్రమందును వేదాంతబీజము నాటఁబడుచుండెను.

1903-వ సంవత్సరము జూలై మొదలు అక్టోబరు ఆఖరువఱకును, రామతీర్థుఁడు వస్త్రగుండముల దగ్గఱ నివసించుచుండినటులు దెలియవచ్చుచున్నది. జూన్ నెల 11 తేదిని రామతీర్థుఁడు వ్రాసిన యొకయుత్తరమువలన నతఁడు క్యాసిల్ గుండములదగ్గఱ నా సమయమున నున్నటులు గాననగును. ఆ యుత్తరములో మే నెలలో జరిగిన వృత్తాంతమును వివరించుటచే మే నెలలోఁగూడ నక్కడనే యుండినటులూ హింపఁదగియున్నది. మే నెల తే 19 దిని సీటిల్ పట్టణము నుండి రామతీర్థుని స్నేహితుఁ డొకఁడు అతని కొక యుయ్యెలను బంపఁగా దానిని బచ్చని మదిఁగడి చెట్టునకును నెట్టిని దేవదారు వృక్షమునకు దగిలించి దానిలో రామతీర్థుఁడు య్యెల లూఁగెను. మధురమోహన మై సువాసనలచేఁ బూరితమైన మలయమారుతము ముందునకును వెనుకకును నా యుయ్యెల నూఁచుచుండఁగ, ప్రక్కనుండి ఓంకారధ్వని నమోఘముగఁ జేయుచుండిన నదీప్రవాహము రామతీర్థుని యానందము నపారముగాఁ జేసెను, రాముఁడు పక పక నవ్వు



సాగెను. న వృత్తిశయమై యుయ్యెలను విడిచి గంతులు వైచి  
 నాట్యము చేయుచుండఁగా, ఎదుగుగా నొకతరుళాఖమీఁదఁ  
 గూరుచుండియుండిన గోరువంకపక్షి లేటాలున న్నయ్యెలలో  
 వ్రాలి యూఁగఁ బ్రారంభించెను. రామునివలెనే చిన్నపక్షు  
 లన్నియు నానందపూరితములు. అన్నియు రాముని రూపములే  
 గాన నా స్వామి కెట్టి వికారము కలుగకుండెను. ఆ మఱు  
 నాఁడు అమెరికాదేశపుఁ బ్రభువు రాముని దర్శింప వచ్చెను.  
 ఆ గుండముల ప్రాంతముల కధికారిణి యగు నొక దొరసాని  
 ఘనముగా నా ప్రభువును సన్మానించెను. అనేకులు ప్రభువు  
 తో వచ్చిరి. ఆ యుత్సవము గొప్పదిగా నుండెను. ఆ ప్రభువు  
 రామతీర్థునిఁ జేరఁగా “ఇండియా దేశస్థులకొఱ కొక విజృంభి”  
 అను పేరుగల చిన్న పౌత్రమును రామతీర్థుఁడు దా నిదివఱకే  
 రచించి యచ్చొత్తించియున్న దానిని ప్రభువున కిచ్చెను. ఆ  
 మహారా జాపౌత్రమును సంతోషముతోఁ బ్రేమతో వందన  
 పూర్వకముగా గ్రహించెను. ఆ పుస్తకమును దన కుడిచేతిలో  
 నంచుకొనినవాఁడై, చూడ వచ్చిన జనుల వందనములకుఁ  
 బ్రతివందనములు చేయుచు ననేకపర్యాయము లా పుస్తక  
 మును దనముఖముదగ్గఱ కెత్తుకొనుచుండెను. బండిలోఁ  
 గూరుచుండిన పిమ్మట నా ప్రభువు వా గ్రంథమును శ్రద్ధగాఁ  
 జదువుకొ నెను. కడపట మఱియొకపరి రామతీర్థునకు భక్తి  
 పూర్వకముగా వందనముఁ జేసి యా ప్రభువు వెళ్లెను. రామ



తీర్థుడు తనయుయ్యెలలోఁ గూరుచుండు మని యాప్రభువును వేఁడుకొనలేదు. దానికిఁ గారణము, “ అమెరికాదేశమున కంతయుఁ బ్రభువుగా నుండినను నతనికి రాముని పక్షులకుండిన స్వాతంత్ర్యములో సహస్రాంశమైన లే ” దని రాముఁడే వచించెను. రామతీర్థుఁ డమెరికాదేశంబున నందఱసన్నానమునకుఁ బ్రేమకు నుచితమైన ప్రాతుఁడుగ నుండెను. ఇచ్చటనుండి పవ్వగుండములకు రాముఁడు వెళ్లెను.

ఇక్కడను గొండసెలయేటియొడ్డున రాముఁ డుండెను. పవ్వపర్వతము భూమినుండి 14,444 యడుగు లెత్తు గలిగిన శిఖరమును గలిగియుండెను. రామతీర్థుఁ డాశిఖరము నెక్కి దిగుచుండెను. నానాదిక్కులనుండి రామతీర్థున కాహ్వానములు వచ్చుచుండెను. కవులు తమ యుత్తరములు పద్యరూపముగ రామునికి వ్రాయుచుండిరి. అతఁడుగూడ నదేవిధముగఁ బ్రత్యుత్తర మిచ్చుచుండెను. అతని కవిత్యమాధుర్యము, భాష గాంభీర్య మా దేశపుఁగవు లనుభవించుచుండిరి. రామతీర్థుని కిద్దరుస్త్రీలు శిష్యులుగ నుండిరి. వారి పేర్లేమైనను రామతీర్థుఁడు చంపా యనియు, కమలా యనియు వారినిఁ బిలుచుచుండెను. 1903-వ సం రముఁ జూలై నెల తే 22 దిన రామతీర్థుఁడు చంపకు వ్రాసిన యుత్తరమువలనఁ గమల రాముని దగ్గఱ నుండినటులును, చంప యడిగిన ప్రశ్నల కన్నిటికిని యుత్తరములు రాముఁడు సెప్పచుండఁగా, కమల వ్రాయు



చున్నట్లును రామారావు వాసిని కవిత్వమును గొంత చంపకఁ  
బి. పినబులును కేలియవచ్చుచున్నది.

రామారావున కింకొక శిష్యురాలుండెను. ఆమెకు  
సూర్యనంద యని రామారావు పేరిడినది. ఆమె ఇండియా  
దేశమునకు రాదలంచియుండెను. అట్టిసమయమున నామెకు  
రామారావు వప్తగుండములనుండి యుత్తరములు వ్రాసెను.  
అందులో 1903-వ సంవత్సరము అక్టోబరు తే 21 దిని వ్రాసిన  
యుత్తరములో సూర్యనందను చైనాదేశమందలి హాంగ్  
కాంగ్ రేవుపట్టణమున దిగినపు డక్కడ గడియారపు గోపు  
రముదగ్గఱ నుండిన 'హోల్మీయల్ అస్సామల్' అనువానియిం  
టికి వెళ్లు మనియు, నా యూరిలోనుండు హిందూవర్తకులకు  
రామునిసంగతిఁ దెలిపి వారి కానందమును గలిగింపుమనియు,  
రామారావు వ్రాసియుండెను. ఇందువలన రామారావు  
జపాన్ దేశమునకు వెళ్లినపుడు దారిలో హాంగ్ కాంగ్ పట్టణ  
మున నోడ దిగి యక్కడి హిందూవర్తకులతోఁ బరిచయము  
గలుగఁజేసికొనినట్లున్నదగియున్నది.

రామారావు పోర్టులాండు, ఓరిగాలో నొక మాస  
మును, డెకానరులో నొక నెలయు, చికాగోలో రెండువార  
ములును మీనియాపోలీసులో రెండు వారములు నుండి  
వేదాంతసంఘములను స్థాపించెను. 1904-వ సం॥ ఫిబ్రవరిలో  
చికాగోలోను, ఏప్రిలులో మీనియాపోలీసులో నున్నట్లు



లతఁడు వ్రాసిన కొన్ని యుత్తరములవలనఁ దెలియవచ్చు  
 చున్నది. వివిధ సర్వకళాశాలలందు బీదలయిన హిందూ  
 విద్యార్థుల కుచిత విద్యార్థి 'వేతనములను రామతీర్థుఁడు సంపా  
 దించెను. అక్కడినుండి రామతీర్థుఁడు బఫాలోనగరమునకును,  
 న్యూయార్కు, ఫిలడెల్ఫియా, వాషింగ్టన్ నగరములకును  
 వెళ్లెను. సెంట్ లూయీ నగరమందు 1904-వ సంవత్సరము  
 జూన్ 29, 30, 31 వ తేదీలలో జరిగిన విశ్వైకమత్యసభ  
 (World's Unity Leagues) లను రామతీర్థుఁ డలంకరించెను.  
 జూలై నెలలో జెనీవా సరస్సునొద్దనుండెను. అక్కడ నుండి  
 ఇంగ్లాండుదేశ రాజధాని యగు లండన్ నగరమునకు రామ  
 తీర్థుఁడు వెళ్లఁదలంచెను గాని యతని యత్నము కొనసాగిన  
 ట్లగపడుట లేదు. 1904 సంవత్సరము జూలై నెల 8 తేదిని  
 జెనీవా సరస్సుననుండి రామతీర్థుఁ వ్రాసిన యుత్తరములో  
 (World's Unity League) విశ్వైక మత్యసభయొక్క ప్రథమ  
 దిన సభకుఁ దా సభ్యక్షత వహించె ననియు నుపన్యాసము  
 లిచ్చె ననియు, దివ్యజ్ఞానసమాజమునకుఁ (Theosophical  
 Society) బ్రతినిధిగాఁ గొన్ని యుపన్యాసములు సెంట్ లూ  
 యిలోఁ దా నిచ్చినట్లును నక్కడినుండి మఱికొన్ని స్థలము  
 లకు వెళ్లి సెప్టెంబరు నెలలోనో యంతకుముంగో అమెరి  
 కాను వదలఁదలంచినట్లును వ్రాయబడి యున్నది. 1904-వ  
 సంవత్సరము అక్టోబరు నెల 1-వ తేదిని ఫారిడాలో నుండెను.



అచ్చటినుండి న్యాయార్కుకు 3-వ తేదికి బయలుదేటి వెళ్లి  
8-వ తేదిని “ప్రిన్స్ ఐరీని” యనుపేరుగల యోడ నెక్కి  
జిబ్బాల్బరుకు యాత్రచేసెను. •

రామతీర్థుఁ డమెరికాదేశముం దిచ్చిన యన్ని యుప  
న్యాసముల సార మొక్కటే భావమును సూచించుచున్నది.  
అహంకారమును వదలి యాత్మయే పరమాత్మగా సాక్షా  
త్కారముఁ జేసికొనుటయే యా భావము. ఇదియే రామ  
తీర్థుని యుపన్యాసము లన్నిటియందును వ్యాపించియున్నది.  
అహంకారమే సర్వబంధములకు మూలము. దానిని వదలి  
కొనిన యాత్మ బ్రహ్మస్వరూపమును జెందుచుండును. దీనికై  
యనేకమగు సభ్యాసములను రామతీర్థుఁడు బోధించెను. అట్టి  
యభ్యాసములవలననే యతఁడు స్వస్వరూపమును గనుఁగొనఁ  
గలిగెను. స్వార్థపరిత్యాగమే బ్రహ్మసాక్షాత్కారమునకు  
మూలము. త్రాగునుండిన తేనెలో దిగఁబడినకాళ్ల నీఁగ  
యేవిధంబుగ నెమ్మదిగ దృఢముగఁ బెకలించుకొని శుభ్ర  
పఱచుకొనునో, యదేవిధముగ మనమును నామరూపము  
లందలి యభిమానమును గ్రహక్రమముగా వదలుచు, నొకటి  
వెంబడి యొకటి, మనసంబంధములను బంధములను ద్రెంచుచు  
వేదాంతము ననుష్ఠాసమునకుఁ దీసికొని రావలయును.

ఈ జిప్టు

రామతీర్థుఁడు జిబ్బాల్బరునుండి ఈజిప్టునకు వచ్చెను.  
ఈజిప్టు దేశములో మహమ్మదీయు లందఱును రామతీర్థుని



విశేషముగ సన్మానించిరి. మహమ్మదీయు మసీదులో పరిషి  
యకావలో మహమ్మదీయులకు రాముడు గొప్ప యుప  
న్యాసము నిచ్చెను. మహమ్మదీయు లందఱు నధికొల్లాసముం  
జెందిరి. అతని ప్రజ్ఞావిశేషమునకు వారందఱు వెఱఁగుపడిరి.  
అతనిని మహమ్మ దవరావతారమని యెంచిరి. ఈజిప్టునుండి  
ఇండియాకై రామతీర్థుఁ డోడ నెక్కెను. ఈజిప్టు పత్రిక  
లతనిని విశేషముగఁ బ్రశంసించెను.

ఇండియాభిముఖము

బొంబాయి నగరమందుఁ జేరి యైదుదినము లందుండి  
రామతీర్థుఁ డుపన్యసించెను. బి. యే. పరీక్షయందుఁ గృతా  
ర్థుఁడైన యొక చిన్నవాఁడు రామతీర్థుని సేవకై తన  
జీవిత మంతయు నర్పణము జేసెను. 1905-వ సంవత్సరము  
ఫిబ్రవరి నెలలో రామతీర్థుఁడు బ్రహ్మదేవుఁడు యజ్ఞములు  
సల్పిన పుణ్యభూమియగు పుష్కర్ లోనుండెను. ఈ పుష్కర్  
అజ్మీరు జిల్లాలో నున్నది. ఈ తరుణమందు రామతీర్థుఁడు తన  
శిష్యుఁడగు నారాయణస్వామిని వేదాంతబోధ సేయుటకై  
పేరుప్రసిద్ధిలేని పల్లెలకుఁ బంపెను. బొంబాయిని వదలిన  
తొడనే మధురానగరమునకు రాముడు వెళ్లెను. అక్కడ  
మతము విషయమై యుపన్యసించెను. అక్కడి పెద్దవారంద  
ఱొక సంఘము నేర్పఱుపమని రామతీర్థునిఁ బ్రార్థించిరి. అందు  
లకు “అన్ని మతములునావే, అన్ని సంఘములునావే, ఉన్నసం



ఘములుచాలును; ఇంకను సంఘము లెందుకు? ఎవరికి వారు వేదాంతము ప్రతిదినము ననుష్ఠించినఁ జాలు"నని రాముఁడు ప్రత్యుత్తరమిచ్చెను. పుష్కరమునుండి జైపూరుకు మార్చి నెలలో రాముఁడు వెళ్లెను. త్రోవలో అజ్ఞేయలో నీలిగి రెండుపన్యాసము లిచ్చెను. జైపూరులోను రామతీర్థుఁ డుపన్యసిం చెను. జనులు గుంపులుగుంపులుగా రామతీర్థుని సేవించుటకు వచ్చుచుండిరి. రామతీర్థుఁడు హరిద్వారమునకు బయలుదేరినెను. త్రోవలో ననేకస్థలములందు రామతీర్థుని, జనులారని యందలి ప్రేమవలన నిలిపిరి. ఆల్వారు, మోరడాబాద్, మున్నగు పట్టణములందు రాముఁ డుపన్యసిం చెను. వేదాంతబీజములను వెదఁజల్లుచు రామతీర్థుఁడు హరిద్వారమునకు వెళ్లెను.

### హరిద్వారవాసము

హరిద్వారమందు జనులు రామతీర్థుని నక్కడనే యుండుమని యనేకవిధములఁ బ్రార్థించిరి. రామతీర్థుఁడు వారి ప్రార్థన కియ్యకొని యక్కడి సాధువులకు వేదాంత ముపదేశము సేసెను. గంగానది కావలిగట్టుననుండిన చండిదేవాలయమునకు రామతీర్థుఁడు వెళ్లెను. అందఱును జండివిగ్రహముఁ జూచెదరు. రామతీర్థుఁడు నిజమైన చండిదేవినే చూచెను. అక్కడ గంగానది, కొండ ప్రదేశము, వనములు, అతిరమణీయములుగా నుండెను.



రామతీర్థుడు హరిద్వారమందు సామాన్యజనమున కుపయోగపడునట్లు దేవభాషలోఁ గొన్ని గ్రంథములను రచించెను.

రామతీర్థుడు హిమాలయపర్వతములం జేరి 1905-వ సంవత్సరము జూన్ నెల మొదలు మూడుమాసములు ప్రపంచమందలి యన్ని పర్వత శిఖరములకన్న నెత్తైన ఎవరెస్టు శిఖరమున కెదురుగానున్న యొక పర్వతశిఖరమందు వసించుచుండెను. ఈకొండ నెత్తము 8000 ల యడుగు లెత్తుగా నుండెను. వర్షాకాల మగుటచే రామతీర్థుడు కొండ దిగివచ్చెను. ఈకొండ నెత్తముమీఁద నయిదుపుస్తకముల నాతఁడు రచించెను; 20 పుస్తకములను జదివెను. రాముఁ డానందమగ్నుఁడై యుండెను. 1905-వ సంవత్సరము అక్టోబరు నెలలో రామతీర్థుడు ముజఫర్ నగర్ పట్టణమునకు వెళ్లెను. వర్షాకాలము రామతీర్థుడు పుష్కర్లో గడపెను.

#### పుష్కరవాసము

అద్దమువలెఁ బ్రతిబింబించు శుభమైన యుదకముగలిగి మిక్కిలి లోతైన యొకసరస్సునొద్దను రామతీర్థుడు నివసించుచుండెను. ఆ సరస్సున కొకప్రక్కఁ పొద్దుగైన కొలది పాటికొండ యొకటి యుండెను. అక్కడి చెట్లు గుబురై యుండుటంజేసి యా కొండ యాకుపచ్చని శాలువ కప్పుకొనినట్లుండెను. అక్కడ మామిడితోపులుండెను. రాముడు నివ



సింఘముండిన గృహంబున రెండు శృంగారోద్యానవనములుండెను. నెనుల్లుతను కంచు కంఠములతోఁ బలుమాటలుచు ముండెను. ఆ సరస్సునందు బాతు లీడుచు నాటలాడుచుండెను. రామునితో నతని శిష్యుడగు నారాయణుడు మాత్రముండెను. ఈ శిష్యుడు రాముడు చెప్పినదంతయు వ్రాయుచుండెను; రామునివ్రాతల నన్నింటిని దిరిగి చక్కగా వ్రాయుచుండెను. ఈ సరస్సును భూమియొక్క కన్నగాఁ గొండలు వర్ణించుచుండిరి; చెట్లలోనిండిన తిప్పలు, గుట్టలు సరస్సుమీఁదికి వ్రాలియుండుటంబట్టి వానిని గనుబొమలుగాను వర్ణించుచుండిరి. రాముడే సరస్సు నధికముగాఁ గొనియాడుచుండెను. ఎన్నాకాలము గడచినతోడనే రామతీర్థుడు హిమాలయ పర్వతముల కేగెను.

వసిష్టా శ్రమము.

1906-వ సావత్సరము మార్చి నెల తే 27 ది నతఁడు వసిష్టాశ్రమంబున నుండినట్లులు రామతీర్థుడు రాయినా హెబ్ బెయిజ్ నాఫ్ గారికి వ్రాసిన యుత్తరమువలనఁ దెలియవచ్చుచున్నది. అక్కడ నొకగుహ యుండెను. ఆ గుహలో రామతీర్థుడుండెను. ఆ గుహకిందుగా వసిష్టగంగ ప్రవహించుచుండును. అక్కడ 6, 6 ఆకాశగంగలు కలవు. శివుడు స్వహస్తములతో నిర్మించిన సరస్సులు రహస్యమి 20 కలవు. అక్కడి వృక్షములు సర్వదా పచ్చగా నుండును.



వానిపై నాటమగులయెత్తున మంచు నిండియున్నను లిక్క  
యూకైన వాడకుండును. ఇదియంతయు వసమాలియొక్క  
యనుగ్రహమే కదా? రామతీర్థుని కిక్కడి కాపువాలు వచ్చు  
చుండెను. ఎవరో యొకమహామ్యము ప్రతిష్ఠించుకొని డిక్కిరి  
వంటచేసి రామునికిఁ బెట్టి ప్రక్కను మూడుమైళ్లలో దగ్గ  
ఱగా నుండు పల్లెలో గాత్రులు నిద్రించుచుండెను. అరమైలు  
పైకి వెళ్లిన కొండ నెత్తమునకు వెళ్లనగును. అక్కడికిఁ బవి  
త్రములైన కేదార, బదరీ, సుమేరు, గంగోత్తరీ, యమునో  
త్తరీ, కైలాసపర్వతశిఖరములు గనబడుచుండును. యోగ  
వాసిష్ఠమును రచించిన వసిష్ఠుని యాశ్రమము కేదారఖండ  
మందు వర్ణింపబడియున్నది. ఆ పర్వత కనుగుణ్యమైన స్థలము  
రామతీర్థుడు పసించుచుండిన స్థానమే యయ్యెను. ఈ యాశ్ర  
మమున 1906 సంవత్సరము జూన్ నెలాఖరు వఱకు రాముఁ  
డుండెను.

### సహస్రతరుతాళ

జూలై నెలలో “సహస్రతరుతాళ” యను పేరుగల  
పర్వతశిఖరమునకు రాముడు వెళ్లెను. అక్కడఁ గైలాస  
పర్వతమందలి యాకాశగంగలును, మెఱుపుఁ దీగెలవలె  
బతుగిడుచున్న కస్తూరీమృగములును, గరుడపక్షులును, బ్రహ్మ  
కమలములును, మాసో లేసర గుగ్గల వాననద్రవ్యములను



ద్రవ్యచుండెను కూలీలును గానవచ్చుచుండిరి. అక్కడఁ  
జుట్టుపక్కల నెక్కడనైన నొక్కపల్లెగాని, కుటీరముగాని  
కానరాదయ్యెను.

మ రణ కీ ప ము

రామతీర్థుఁడు మరణమునకుఁ బూర్వము కొన్ని మాస  
ములు ట్రైహిసంస్థానమందలి గార్డ్యాల్ పట్టణముదగ్గఱ  
నొకకొండమీఁద నివసించుచుండినటులు దోచుచున్నది.  
ట్రైహిమహారాజు రామతీర్థుని నేన చేయుచుండినటు లూహిం  
పఁదగియున్నది. 1906-వ సంవత్సరము అక్టోబరు నెలలో గంగ  
లో స్నానముచేయుచు రామతీర్థుఁడు నీటిలో మునిగిపోయెను.  
మరణదినమున రామతీర్థుఁడు కడపట్రవాసినవిషయము, మృతి  
నిగుఱింపఁజేయు యుండెను. “ఓ మృత్యువా! నీ కిష్టమైన  
కీ శరీరమును దీసికొనిపో. ఇంక ననేక శరీరములు నాకు నివసిం  
చుటకుఁ గలవు. చంద్రునియొక్క వెండిదారములను సూర్యుని  
యొక్క బంగారు కిరణములను ధరించి నేను సౌఖ్యముగా జీవిం  
పఁగలను. కొండకాలువలు ప్రవాహములు వాసిగూపమును  
స్వేచ్ఛగాఁ బొడుచు నేను సంచారముఁ జేయగలను. సము  
ద్రతరంగములందు సౌఖ్యముగా నేను నృత్యము సేయుచుం  
దును. మందమారుతముయొక్క శృంగారమైన నడక నేనే;  
మత్తుగా నుండు గాలిని నేనే. ఈ నామరూపములు పరిణా



మముయొక్క చపలమైన యాకారములు. ఉన్నతస్థలముల నుండి క్రిందికి వచ్చితిని, తలుపులు కొట్టితిని, నిద్రపోవువారిని లేపితిని, ఒకరి నోదార్చితిని, ఇంకొకరి కన్నీళ్లుతుడిచితిని, కొందఱిని గమ్మితిని, ఇతరుల ముసుకు తీసి పాటవైచితిని, దీనిని దాఁకెదను, దానిని స్పృశించెదను, టోపీ తీసివేయుదును, నేను బయలుదేరితిని, నాతో దేనిని నుంచుకొనను. నన్నెవ్వరును గనుఁగొనలేదు.” ఆ దినమున మరణము తటస్థించు నని తెలిసియో, తెలియకయో, ఇటులు రామతీర్థుఁడు వ్రాసెను. వ్రాసినవిధముగా బయలుదేరి పోయినాఁడు. రామతీర్థునికి నాటికి ముప్పదిమూడు వర్షములే వయస్సు. వేదముల స్వారస్యవిషయమై, మానసికతత్త్వ విషయమై, రెండు గ్రంథములను రచింపఁదలంచెను గాని స్వర్గమందు వేదాంత ముపదేశించుటకై దేవతలు రామతీర్థునిఁ బిలుచుకొని పోయిన ట్లుహింపఁ దగియున్నది. గంగాతీరమందు హృషీకేశమున రామతీర్థుని జ్ఞాపకార్థముగ నాశ్రమ మొకదాని నాతని శిష్యులు కొందఱు నిర్మించిరి. ఆ యాశ్రమమందుఁ బుస్తక భాండాగారము స్థాపింపఁబడెను. రామతీర్థుని మరణంబువలన నిండియాదేశమునకు మిక్కిలి నష్టము సంభవించెను. మహాత్ము లందఱును సహజముగఁ గొలఁదికాల మేజీవించి యుందురు. ఈ మహాత్ముని జీవితమే యాయనను మృతజీవిం జేయుచున్నది.



రామతీర్థుఁ డనేకోపన్యాసముల నిండయాలోను, అమెరికాలోను నిచ్చెనుగాని యవన్నియు లభింపలేదు. అమెరికాదేశమున నిచ్చిన కొన్ని యుపన్యాసములు మాత్రమచ్చొత్తింపఁ బడినవి. వానిలో నిండియాదేశముపై నుపన్యసించిన విషయము రామతీర్థుని యద్వితీయదేశాభిమానమును నసదృశమాతృదేశభక్తిని, ననవరత సౌభ్రాత్రమును, మాతృదేశాభివృద్ధికై యత్యంతాభిలాషను వెల్లడించుచున్నది. జాతీయధర్మ విషయమై రామతీర్థుఁ డొసంగిన యుపన్యాసమును సంక్షేపముగఁ నిందుఁ బొందుపఱచుచున్నాను.

ఇండియాదేశమందు శైవులు, వైష్ణవులు, బౌద్ధులు, క్రైస్తవులు, మహమ్మదీయులు, పారసీకులు, ఇంక ననేక మతస్థులు గలరు. వీరలలో నొకరికొకరికి వైషమ్యములు మొదలు. అనేక పురుషాంతరములనుండి వీరిజన్మభూమి యొక్కటే యైనను, ఇరుగుపొరుగువారలైన, మత మేదైనను, కలసి మెలిసి యుండఁజాలరు. దీనికిఁ గారణ మారయఁగా వీరలలో నైకమత్యము ప్రేమ శూన్యముగా నున్నది. ఒక్కొక్క మతమునం దనేకావాంతరమతభేదములు కలవు. ఇవ్విధముగ నాయా మతసాంప్రదాయక శాఖోపశాఖలు బలము లగుటచే నిండియాదేశస్థులకు సామాన్యజాతీయబుద్ధి యదు



గంటును. ప్రపంచనిర్వహణము దిట్టి భిన్నమతస్వరూపము వలన నెంతమాత్ర ముపయోగ ముండలేదని రాముని యభిప్రాయము కాదు. వాస్తవముగాఁ బ్రయోజన మున్నది. బీజాంకురముయొక్క పాణమునకు నభివృద్ధికిని గొంతెకాల మువఱకు బీజకోశ మేవిధముగ నావశ్యకమో, కొంతవృద్ధి జేందినపిమ్మట నా కోశమును వదలివేయకుండిన నది యెట్లు చెఱసాలవలెఁ బరిణమించి కోశమునకన్న ముణ్యమగు బీజాంకురమునకు హాని కలుగఁజేయునో యదేవిధముగ నీ మతభేదములును, ప్రతిమనుజుఁడును గొంత యభివృద్ధి జేందిన పిమ్మట బీజాంకురము భంగిఁ బై కోశమును వదలవలసియుండును.

నిరుత్సాహమైన ప్రశంస గాని మతసహనము గాని వృథా యగును. జాతీయోత్సాహమును విస్తరింపఁజేయుటకు ఇండియాదేశమునందలి ప్రతిబాలునియొక్క సోత్సాహ సాహాయ్య మావశ్యకము. ప్రతిబాలుఁడును బాల్యావస్థం జేందక జవ్వనము చెందనేరఁడు. స్వజాతితో నైక్యముఁ పొందనేరని మనుజుఁడు భగవంతునితో నైక్యముఁ బొందనేరఁడు. ఇండియాదేశ మంతయుఁ దనయందు మూర్తిభవించి యున్నదని తలంచి, భారతమాతయొక్క ప్రతిపుత్రుఁడును మాతృదేశమునకు సేవఁ జేయ సిద్ధముగా నుండవలయును. ఇండియాదేశమందుఁ బట్టణములు, ప్రవా



హములు, వృక్షములు, శిలలు, పశువులు చేతనత్వ  
 మారోపింపఁబడి పావనముగాఁ జేయఁబడియున్నవి. మాన్య  
 భూమి నంతటి నొకదేవినిగా భావించి భక్తితోఁ బూ  
 జింప సమయ మింకను రాదేదా? దుర్గ మొదలగు విగ్రహ  
 ములకుఁ గ్రాణప్రతిష్ఠఁ జేసి దైవత్వమును గల్పించి హిందు  
 పులు సేవచేయు చుండుటలేదా? అంతకన్న నిజముగు భారత  
 మాత యను దుర్గయం దంతర్జాతమైన మహిమను బ్రకటిక  
 రించు సత్యమును దేజస్సును ఉత్పాదించుట యుచితమైన  
 కార్యము గాదా? మన హృదయముల నన్నింటి నొకటిగఁ  
 జేర్చిన, మన తలలు హస్తములు స్వాభావికముగఁ గలిసికొ  
 నును. “ మన మెట్లు తలంచిన నావిధముగా మన మగు  
 దుము ” అని శ్రీ కృష్ణభగవానులు నుడివియుండలేదా?  
 ప్రియమైన యిండియాదేశపు శాస్త్రీయ పక్షావలంబకులారా!  
 శాస్త్రములను జక్కఁగా నాచరలోనికిఁ దీసికొనిరండు.  
 జాతీయాంతఃకరణమునకుఁ దీక్ష్యమైన వర్గభేదముల నధీనము  
 గాఁ జేసి, కఠోరమైన వర్ణాశ్రమధర్మములను సుశువు చేయు  
 మని మన దేశముయొక్క యాపద్ధర్మ మర్థించుచున్నది. దేశ  
 భోక్తులకు సాహసికులకు శరణ మిచ్చి యెన్నియో వంశము  
 లకు దేశములకు రక్షణ మొసంగిన హిందూదేశము, ప్రస్తు  
 తము తనదేశపు బాలికాబాలురకే యన్న మొసంగలేక  
 యున్న దని మీరు గుర్తెలుంగరా? వారి వారి వ్రజకుం



దగిసస్థితిఁ జెందుటకు నంపటకు సమానమైన స్వేచ్ఛ నిండు. తల యెంతయెత్తున నైనను మీ యిష్టప్రకార ముంచుకొన వచ్చునుగాని కాళ్లుమాత్రము సమానభూమియందుం పఁ బ్రయత్నింపవలయును. ఎన్నఁటికిని, ఎంత బలహీనముగా నుండినను నిష్టముగా నుండినను, ఒకరి భుజములందుఁ గాని, మెడయందుఁ గాని, ఇంకొకఁడు తనకాళ్ల నుంపఁగూడదు.

యావనపు సంఘసంస్కర్తలారా ! హిందూదేశ మందలి ప్రాచీనాచారములను, బరలోకసాధన మైన కార్యములను నిందింపకుఁడీ. అసంగతమై గిట్టనటువంటి నూతనివిషయములను బ్రవేశ పెట్టుటచే ఇండియాదేశపు జను లేకత్వమును జెందఁజాలరు. ఇండియాదేశపు టధఃప తనమునకుఁ బరమార్థనిష్ఠను మతమును నిందింపఁ గూడదు. ముండ్లకంచెలు ముండ్లచెట్ల యావరణములు లేక, యుద్యానము దొంగలపా లయ్యెను. లేని ముండ్లకంచెలను దిరుగఁ గల్పింపుఁడు గాని, సంస్కారము, అభివృద్ధి యను పే రిట నుద్యానమధ్యమందున్న పన్నీరుచెట్లను, ఫలవృక్షములను బెల్లగింతునంత దుడుకుగా నుండకుఁడు. పావనము లైన ముండ్లు కంచెలు మనదేశమునందుఁ గావలసియున్నవి.

దేశచరిత్రము దత్యుత్కృటమైన కాలమందు మనము పుట్టినందునకు మనము భారతమాతకు వందనము లాచరింప వలయును. ఏల యనఁగా మాతృదేశసేవ ప్రాచుర్యముగా



నొనరించుట కవకాశము లనేకము లుండును. ఇండియాదే శత్రు జనలకు బోధింపవలసిన విషయములు, ఛిద్రాన్వేషణము గాక గుణగ్రహణ భావము, సాభాత్మసంకల్పము, సంయోగసహజజ్ఞానము, వ్యవహారికశాస్త్ర మూలత్వము పరిశ్రమ కులీనత్వము అయియున్నవి. ఒక తెగవారికొక తెగవారిదోషములను గనుపెట్టి దూషించుటయందు వారిశక్తి సంతయు వృథాపఱచు చున్నారు. ఇరు తెగలందును సంయోగమునకుఁ దగుసంశయములం గనుఁగొని వానిని దృఢీకరింపవలయును. ఆర్య సమాజమువారికి లభ్యులగు కొందఱు సనాతనధర్మమువారికి గమ్యులు గారు. కొందఱికి బ్రహ్మసమాజము మాత్రమే యిష్టము, మఱికొందఱికి వైష్ణవము. ఈవిధముగా ననేకులు గలరు. నా మత మిచ్చునటువంటి సంతోషమునకు, బలము నకు లక్ష్యపెట్టని వారలందుఁ దప్పలను గనుపెట్టుటకు నా కేమి స్వతంత్రత కలదు? వారలు రానీ, నిలువనీ, పోనిమ్ము, విషయములను వానియిష్టానుసారము పోనిచ్చెదను. నీవుగాని, నేనుగాని యందఱును మనసక్షమే యవలంబించుట కేల ప్రయత్నింపవలయును? ప్రేమించువారిని, ద్వేషించువారిని, అందఱిని సేవించుటయే నాకు స్వతంత్రత కేవల దుర్మలులుగా నుండిన పిల్లల నెక్కువగాఁదల్లి ప్రేమించును. మనతో భిన్నాభిప్రాయులుగా నుండిన వారందఱును సదోషులా? అట్లులైన వారును దేశమునకుఁ గావలసినవారలే. భగవం



తుని నేత్రములనుండి విషయములను జూచు తెఱుగులే నిజమైన విద్యాగ్రహణము.

దేశముయొక్క • శ్రేయస్సు నభివృద్ధి చేయుటకై యేమి యొనర్చినను నది దేవతలకు సేవ చేయుటయే యగును. భారతమాత కీ విధమైన సేవ సమర్పింపవలయును. ఈ విధమైన యజ్ఞమునకే గీతలో

శ్లో. యజ్ఞశిష్టాశిన స్సంతో ముచ్యంతే సర్వకల్పివః ।

తేత్వఘం భుజ్జతే పాపా యేపచన్త్యాత్మ కాణాత్ ॥

అని చెప్పబడి యున్నది. మనబుద్ధి, సంకల్పము, జీవితము, ధనము, అంతయుఁ బ్రతిక్షణమందును మన దేశమునకు వినియోగబఱచుటకు సిద్ధముగా నుండవలయును. లేండు, లేండు. జాతీయధర్మమునకై కులాచారములను యజ్ఞము చేయవలయును.

ఇండియా దేశమందు, సాంఘికదోషము లనేకములు గలవు. స్వకాయకష్టాల్లంఘనము అస్వాభావిక వర్ణవిభాగములు, అంతశ్శాఖాభేదములు, అన్యదేశయాత్రావిముఖత్వము, శిశువివాహము, స్త్రీలయొక్క అస్వాతంత్ర్యము, అజ్ఞానము మొదలగు దోషములు సంఘసంస్కరణత్వమునకుఁ గారణము లయ్యెను. వీనిని సంస్కరించుటయందు దూషణ, సిందలు, దుర్భావములు, వైమనస్యములు, విచ్ఛేదములనేకములు సంభవించును. వీనికి వెఱచి సంఘము వాడగుచుండు



టం జూచుచు నెవరికి వారు కడ నేరుమార్గమును వెదకి  
కొనుట న్యాయమా? అయ్యది సాధ్యమా? మునుఁగుచున్న  
సంఘము వీరలను విడిచిపెట్టునా ! సంఘము పడిన వీరును  
బడుదురు; లేచిన వీరును లేచెదరు. అసమగ్రమైన సంఘసం  
మండి సమగ్రత్వము నొందు తెట్లు? ఇది యసంగతము.

ఇండియాదేశమంత పేదటికము గలిగి జనభూయిష్టమైన  
దేశము ప్రపంచమందు మఱెద్దియుఁ గానరాదు. సామాన్య  
మైన ఇండియా గృహస్థితి జాతీయసర్వస్వస్థితిం దెల్పుచు  
దును. గాబడి కడుఁ దక్కువ. ప్రతి సంవత్సరము గృహ  
మందలి జనసంఖ్య యధికమగుచుండును. వివాహము మొద  
లగు కార్యములకు వెచ్చములు మెండుగా నుండును. తిను  
టకు నిండు తిండి లేక యొక రింకొకరితోఁ బోరాడుచు  
దురు. ఇందులకుఁ గారణము వలయుధనము లేకుండుటయే.  
ఈ కష్టమును నివారించు సదుపాయ మూహింప వలయును.  
(1) హిందూదేశమున దాఁటి వెళ్లుటచే స్వర్గము రాదను  
భావమును విడువవలయును. ఇక్కడఁ గూటికిలేక మలమల  
మాడుచున్నవార లందఱును నితరదేశములకు వెళ్లవలయును.  
బావిలోని కప్పవలె నిక్కడనే యుండిన నేమిప్రయోజనము?  
(2) మఱియొక మార్గము వివాహసంబంధములను సంస్క  
రించుట, ముఖ్య మై పవిత్ర మైన విధానము, నిర్లక్ష్యముగా  
నశాస్త్రీయముగా నవమానకరముగా నుపయోగింపఁబడు



చున్నది. జాతకములున్నను జ్యోతిశ్శాస్త్రగణితము లున్నను, మంచివఃపూర్తములు కుదిరినను, మంత్రము లుగ్ధరింపఁబడినను, ఎన్ని యజ్ఞకర్మలు సలుపఁబడినను, ఇండియాదేశము లోని వివాహములు, అలౌకికములు, అశుభకర్మములు, అపవిత్రములు నై యున్నవి. తమపొట్టులు తాము నిండించుకొనుటకు శక్తి చాలనివారికి వివాహ మొనర్చుటచే, ఆ వధూవరులను బవిత్రులను జేయుటకు బదులుగా, వేదమంత్రములు యమ మాహాత్మ్యమును బోగొట్టుకొని, నిష్ఫల మగుచున్నవి. అనర్హమై శక్తిహీనమై, నిష్ప్రయోజన మైన పరాన్నభోజనులను బహుళీకరించుటకు దరిదులకు వివాహ మొనరించుట యగుచున్నది. ఇట్టి వివాహములు తత్క్షణమే నిలువనలయును. నీతిప్రతిష్ఠాపనముకొఱకును, ఇండియాదేశ ప్రశస్తికిని, మీ కొఱకును, మీ సంతతికొరకును, ఓ యశావనులారా! అకాలిక, అవ్యవస్థిత, మూఢ వివాహములను నిలిపివేయవలయును. అందువలన జనులు పవిత్రు లగుదురు. ప్రపంచమందు శిశువివాహములు కుమారీవైధవ్యము మిక్కిలి యస్వభావికములు. ఈషన్మాత్రమైన మనుష్యత్వ ముండిన వీరలయెడఁ గరుణ కలుగకుండునా? ఇట్టి యమానుష్య అస్వాభావికాచారములకు నిరోధము గల్పింపక నిద్ర యెటులు పట్టును? దుఃఖించుచున్న నిర్దోషబాలవిధవానేత్రములనుండి దైవత్వము ప్రకాశించుచు, సాహాయ్యము కోరుచుండఁ బెడ



నెవి నిడి యింక నెంతకాల మూరకయుండనగున? ఇట్టి  
 వైపరీత్యములకు మూలమగు వివాహధర్మమును జక్కగా  
 సంస్కరింపఁదదియున్నది. స్త్రీలును ఋషులును ననేకులు  
 దరిద్రదశయం దుండువారలు వైవాహికభావమునే విడనాడి  
 యితర పరిశ్రమలందు గాఢముగా నియుక్తులైన, వారలకు  
 ఓజస్సు వృద్ధి యగునని శాస్త్రము ఘోషించుచున్నది.  
 ఇంద్రియ నిగ్రహము ప్రధానము. దీనికై సర్వజనులును  
 బ్రయత్నింపవలయును. పవిత్రత పరమముఖ్యము. పవిత్రత  
 లేకుండిన నైక్యము లేదు, శాంతిలేదు, వీర్యములేదు, తేజస్సు  
 లేదు, మతము లేదు. అపవిత్రునికిఁ బరమార్థమే సూన్యము.  
 సంఘసంస్కర్తలారా! యితరులను సంస్కరించుటకుఁ బూ  
 ర్వము, మిమ్ము మీరు ముందుగా సంస్కరించుకొనవల  
 యును. తాను దాఁటి కదా యితరులకు దాఁటింపవలయును.  
 హిందూదేశమందు మీ యుద్యమములు నెఱవేఱకుండ నిష్ఫ  
 లము లగుటకుఁ గారణ మేమి? వృక్షముయొక్క వేళ్లకు  
 నీరు పోయక, ఫలములకు నాకులకు మీరు నీరు కట్టు  
 చున్నారు. స్త్రీలకుఁ బిల్లలకు నిమ్నజాతులకు విద్య నుపే  
 షించుట మన కాధారముగా నున్న శాఖను దెగఁగొట్టుకొను  
 టయే. ఇంతేకాదు; జాతీయవృక్షముయొక్క మూలములను  
 ఛేదించినట్లు పరిణమించును. ఋషులసంతతివార లగు మీరు  
 శ్రుతినే ప్రాధాన్యముగాఁ బరిగణించి, మీ ప్రస్తుతపు స్థితి  
 గతుల నాలోచించి, వంశపరంపరగా వచ్చుచుండిన పార



మార్థికజీవనమును బోగొట్టుకొనకుండ, ఐరోపా, అమెరికా దేశముల భౌతికాది శాస్త్రవిజ్ఞానమును, పారిశ్రామిక ప్రజ్ఞా ప్రభావమును గ్రహింపవలసి యున్నారు. నృత్యము తన ఫలములు, పుష్పములు, పల్లవములం గూర్చి ప్రశంసించుచుండి, చుట్టుప్రక్కల నుండు భూసారమును నీటిని గాలిని వెలుతురును గ్రహింపకుండిన శీఘ్రముగా నశింపదా? జాతీయ వ్యక్తిత్వమును విడనాడుమని చెప్పటకాదు. అమెరికా, జపాన్, ఐరోపా దేశములు తమ పారిశ్రామికవిజ్ఞానమును విడనాడక, మన యుపనిషద్ప్రహస్యముల గ్రహింపఁదలంచియెవ్విధముగఁ బాటు పడుచున్నారో, యదేవిధముగ మనమును బ్రహ్మవిద్యనన్వద్యజింపక, వారి పారిశ్రామిక విజ్ఞానమును గ్రహింపవలయును.

ఈ చరిత్ర మెల్లవిధముల మార్గదర్శకముగా నున్నది. విద్యార్థులకు, వినయము పట్టుదల గురుభక్తి విద్యానరక్తి యుత్సాహము ప్రధానము లనియు, గృహస్థులకు, అతిథి అభ్యాగతులయెడ నాదరము; వృద్ధులయెడ గౌరవము, బంధువులయెడఁ బ్రీతి, అధులలు అంగవేకలులయెడ సహానుభవము, నర్వులయెడ సౌజన్యము, మనోనిగ్రహము ముఖ్యము లనియు, సన్యాసులకు స్వార్థపరిత్యాగము, సర్వభూత హితాచరణము జితేంద్రియత్వము, అనుష్ఠేయము లనియు, రామశ్రీస్వామి జీవితము ఉద్ఘోషించుచున్నది.



# సుబోధిని గ్రంథమాల, నెల్లూరు.

(స్థాపితము:—1914)

ఎడిటర్ & పబ్లిషర్:—మన్నే పల్లి రామకృష్ణ రావు.

## ప్రకటిత గ్రంథములు



ప్రకటించిన

గ్రంథము పేరు.

గ్రంథకర్త.

సంవత్సరము.

- |                          |                              |      |
|--------------------------|------------------------------|------|
| 1. విజయ జ్యోతి చక్రవర్తి | మన్నే పల్లి రామకృష్ణ రావు    | 1914 |
| 2. రామతీర్థ స్వామి       | పంగనామల వేంకటరంగ రావు        | 1914 |
| 3. శంకరాచార్యులు         | దుర్భా సుబ్రహ్మణ్య శర్మ      | 1914 |
| 4. నివేదిత.              | కొమాండూరు రామకృష్ణమాచార్యులు | 1914 |
| 5. మంజుమతి.              | సోమరాజు రామానుజ రావు         | 1914 |
| 6. హర్షిణి ప్రభువు.      | మన్నే పల్లి రామకృష్ణ రావు    | 1915 |
| 7. జగన్మోహిని.           | సోమరాజు రామానుజ రావు         | 1915 |
| 8. ఇందిరావమంధరము.        | డిప్టో                       | 1915 |
| 9. గోపాలకృష్ణ గోఖలే,     | మన్నే పల్లి రామకృష్ణ రావు    | 1915 |
| 10. రంగరాజు.             | ముత్తరాజు సుందర రామయ్య       | 1916 |
| 11. మహాదేవ గోవిందరాజుడే. | పంగనామల వేంకటరంగ రావు        | 1916 |
| 12. రంగశతకము.            | కంచనపల్లి కనకమ్మ             | 1916 |



- |                                      |  |      |
|--------------------------------------|--|------|
| 13. అమృతవల్లి.                       | కంచనపల్లి కనకమ్మ                           | 1917 |
| 14. యుగంధరవిజయము.                    | దొడ్ల వేంకటరామశాస్త్రి                     | 1919 |
| 15. పద్మిని.                         | చివుకుల పిచ్చయ్యశాస్త్రి                   | 1920 |
| 16. సింహాప్రభువు.                    | మన్నేపల్లి రామకృష్ణరావు                    | 1920 |
| 17. దాదాభాయి నారోజి.                 | ముత్తరాజు శివకామయ్య,<br>బి. యే., యల్. టి., | 1921 |
| 18. గాంధీమహాత్ముని<br>చెఱసాలానుభవము. | మన్నేపల్లి శ్రీరాములు, బి. యే.,            | 1922 |
| 19. దేశబంధు చిత్త<br>రంజన్ దాస్.     | మన్నేపల్లి రామకృష్ణరావు                    | 1922 |
| 20. శ్రీరామచంద్ర                     | మన్నేపల్లి వేంకటేశచలం పంతులు               | 1930 |
| లీలాతరంగిణి, బాల ఆయోధ్యా కాండలు.     |  |      |

పై గ్రంథములలో నిపుడు 2, 14, 20 నెంబర్ల  
గ్రంథములు మాత్రమే సిద్ధముగా నున్నవి. మిగిలినవి పునర్ముద్ర  
ణము కావలయును.

నెల్లూరు, }  
1—7—31. }

మన్నేపల్లి రామకృష్ణరావు,  
సంపాదకుడు.





BLJ



# 136 గ్రంథ ప్రశంస.

రామతీర్థస్వామి.

“శ్రీరామతీర్థస్వామియొక్క జీవనచరిత్రము నెల్లూరిలో స్థాపించఁ బడిన సుబోధినీగ్రంథమాలలో రెండవగ్రంథముగాఁ బ్రచురింపఁ బడినది. ఇయ్యది మిక్కిలియుపయుక్తమయినగ్రంథము. ఎల్లరకు సుబోధకముగానుండు నట్లు లలితమైనభాషలో వ్రాయఁబడినది. మొదటి నుండి కడవఱకుఁజదివి మేము మిక్కిలి యానందించితిమి. రామతీర్థస్వామి గొప్పవేదాంతి; కవీశ్వరుఁడు; మహాపండితుఁడు; దేశభక్తుఁడు; సంఘసంస్కరణాభిమాని.

కడు బీద కుటుంబములో జన్మించిన వాఁడయినను రామతీర్థుఁడు తనకుఁగల యధిక విద్యాపక్తిచే ననేక కష్టముల కొర్చి ఎమ్. ఎ పఱకు విద్య నభ్యసించెను. గణితశాస్త్రమునం దతని కెక్కువ యభిమానము. బి. ఎ. పరీక్షయందును, ఎమ్. ఎ. పరీక్షయందును గూడ నతఁ డీ గణితశాస్త్రమునందు సర్వజన స్తోత్రపాత్రముగా ను తీర్చుడయ్యెను. తరువాత లాహోరునందలి యొకకళాశాలలో గణితశాస్త్ర పండితుఁడుగాఁ బ్రవేశించెఁగాని యం దతఁడు విశేషకాల ముండలేదు. ఆ యుద్యోగమును వదిలి యతఁ డాత్మసాక్షాత్కారమునకు వలయుసాధనముల నవలంబింప సాగెను. గృహస్థాశ్రమము బ్రహ్మవిద్యను సాధించుట కొక ప్రతిబంధక మని భావించువాఁడుగాఁడు. తనభార్యకుఁగూడ వేదాంతోపదేశముచేసి తనకు సహకారిణినిగాఁ జేసికొనెను. కొంతకాలమున కతఁడు సన్యాసాశ్రమమును స్వీకరించి రావీ నదీతీరమునందును, హిమాలయ పార్శ్వమునందును, జాలకాలము గడపి బ్రహ్మసాక్షాత్కారమునకై యనేకవిధముల శ్రమపడి చరితార్చుడయ్యెను. విశేషపరిశ్రమచే దాగ్రహించిన విషయములను నీదేశమునందు ధారాళముగా వెల్లడించుటతోఁ దనివిఁజెందక జపాను, ఆమెరికా, ఈజిప్టుదేశములకుఁ గూడఁబోయి యందు ననేకోపన్యాసములఁ జేసి మెప్పు వడసెను. అతఁడు తనసహజవాగ్ధాటితో నొకపర్యాయము విదేశయానము యొక్క యావశ్యకమును గుఱించియు, వివాహసంస్కరణమును గూర్చియు, నిమ్న జాత్యుద్ధరణమును గూర్చియు నుపన్యసించెను. ఈ గ్రంథము నెల్ల వారును జదివి సత్యమును గ్రహించి ధన్యులగుదురుగాక.”

ధర్మసాధని, కాకినాడ, 1—7—1914.

గ్రంథములు విక్రయించు స్థలము.

రామకృష్ణ ప్రెస్, నెల్లూరు.





మహను ఫౌండేషన్ పుస్తకాల పరిశీలనావట్టిక

పుస్తకం సంఖ్య	TPLA129B134
పుస్తకం పేరు	రామశీర్షస్వామి
తారీఖు	30/10/24
ముందు అట్ట	YES
వెనుక అట్ట	YES
మొత్తం పేజీలు	09
పెద్ద సైజు పేజీలు	ASO
ఖాళీ పేజీలు	CI 13CI,,2
లేని పేజీలు	ASO
తయారు చేసినవది	ASO
పేజీలు విడదీసినవది	Tha 119 ASO
స్కాన్ చేసినవది	ASO
పరీక్ష చేసినవది	HASEEMA
పేజీలు సరిచూసినవది	
బైండింగు చేసినవది	
ప్యాకింగు చేసినవది	
పరిస్థితి	good